

*(Registered according to act XXV of 1867.)*

— —

**(All rights reserved by the publisher.)**

# काव्यमाला ।

श्रीमद्भक्तिकुलनाथोपाध्यायकृतम्

अमृतोदयम् ।

प्रथमोऽङ्कः ।

ब्रह्माण्डविन्दुगणवर्षणवारिवाह

वज्रं च मुञ्चामि निषिञ्चामि 'जीवनं च ।

मृष्टं त्वया स्वपरदृष्टिविलोककष्टं

निर्माष्टुमर्हति तंवव विवेकविद्युत् ॥ १ ॥

अपि च ।

असकृत्परमद्विरङ्कभेदै-

नेटगणनिष्क्रमणाद्विविक्तगङ्गाः ।

[अत्र प्रस्तावनाया साधनचतुष्टयसंपन्नोऽधिकारी मूच्यते । साधनानि तु—नित्या-  
नित्यवस्तुविवेकः, इहामुत्रफलभोगविरागः, दमादिसंपत्, मुमुक्षा चेति चत्वारि ।  
तत्र ब्रह्म नित्यमन्यदनित्यमित्यापनिपदाः । फलेषु मोक्षो नित्यः स्वर्गाद्यनित्यमित्यान्वी-  
क्षका । तत्र वेदान्तपक्षे नित्यमानन्दमयमात्मानमुद्दिश्य, न्यायमते तु निर्वाणनामान-  
मपवर्गमुद्दिश्येद वचनमात्मापाधिकमितरेषां प्रियत्वमात्मकतत्त्वतः प्रिय इति ब्रह्मविद्या ।  
अपवर्ग एव न विशेषो भवितुमर्हति, मुखादि तु दुःखान्तभूतमित्यान्वीक्षकाः.]

१. जलम्, जीवानि च. २. अत्र संसारो नाटकत्वेनाध्यवसीयते । तत्र छष्टिव्यापारोऽङ्क  
इति, प्रलय नदुपरम इति, जीवा नटा इति, जगद्रङ्गस्थलमिति विनीर्याध्यवसीयते ।  
तत्र प्रक्यरूपाङ्गोपरमे जीवनदानां वृत्तिनिरोधो निष्क्रम इति । अन्यत्र नाटके इति-  
वृत्तसूचनमामुखमार्दी, ततो बांजोपक्षेपकार्यारम्भाभ्यां मुखसंविधिद्यत इति स्थितिः ।  
संसारनाटकं तु समाधिपरिपाके भवसार्वज्ञस्वरूपा भूतेति प्रस्तावनान्तेन च परिचीयते  
बीजोपक्षेपसमयः संसारस्थानादित्वादिति व्यतिरेकः.

अविदितमुखसंधिरामुखान्तो

निगमकवेत्नव नाटकप्रबन्धः ॥ २ ॥

किंच ।

न दहति मंगरान्वयान्न पादा-

त्प्रभवति नाप्यलिकादुदेति चक्षुः ।

न च किमपि शृणोति नेत्रवर्गो

मम कथमस्तु तव भवेऽधिकारः ॥ ३ ॥

(नान्यन्ते)

मूत्रधारः—निर्वर्तित एष प्रत्याहरणादिभिर्गुरुरूपवृंहितः पूर्वगङ्गा ।  
सांप्रतमवमरो गुणोर्गोकुलनाथस्य गिरा प्रबन्धमभिनेतुम् । उपनतश्चास्मै  
प्रशान्तपरितापोपप्लवः शिशिरमासः । इह हि

नोद्वेजयन्ति जनतामभिनयकर्मणि न खेदयन्ति नटान् ।

आयामिनः सुखीमा व्यायामसहा निशायामा ॥ ४ ॥

अतिमात्रमत्र च स्वदते मधुरातपन्नपन्नपम्यदिवस । यत्र ग्वन्दु

निभृतनिलीनां नलिनीं विचिन्वतः पयमि रुचिपतेः पतितः ।

चिरविरहतनुतरेभ्यः करेभ्य इव तीव्रतावलयः ॥ ५ ॥

(सनिर्बेदम् । आकाशे ।) अरे निसर्गमुन्दरः निरवमानसौभगः, श्लाघनीयोऽसि ।

असरति विषयेषु येषु राग

परिणमते विरतेषु तेषु शोकः ।

त्वयि रुचिरुचिता नितान्तकान्ते

शुचिपरिपाकशुचामगोचरोऽसि ॥ ६ ॥

१. अत्र नाह कपिलो न गौतमो न विरूपाक्षो नापि चञ्चु श्रवसापतिः शेष इति  
पर्वावान्तरेणामिधीयत इति २ प्रत्याहारोऽवतारो दिक्पालपूजेत्यादिपूर्वरङ्गस्य  
द्वाविंशतिरङ्गानि नाव्यविद्याया प्रसिद्धानि । तानि च नटस्यैव कर्माणि । रङ्गद्वारमारभ्य  
तु कविब्यापारः । सूचनापक्षे तु प्रत्याहरण प्रायणम् । अवतरण भव । तेन प्रेत्यभाषपर-  
म्यदिव पूर्वरङ्ग इत्यप्यवसीयते । तस्य निर्वर्तन चरमशरीरपरिग्रहान्, ३ शीतलम् ।  
४. भाषफल्युवदिनम्. ५. अप्रविष्टपात्रोद्देशकवचनमाकाशभाषितम्.

(परिक्रम्य ।) अयमहं भोः क्षेत्रज्ञनगरवासी मूलमस्मि सर्वस्वारम्भस्य रागो नाम कामरूपो नटः । तस्य ममामृतोदयं नाम नाटकमभिनिनीषतः पूर्वपरि-  
गृहीतभोगभूमिकापरिहारेण विविक्तवेषपरिग्रहमुरीकुर्वन्तु भौवमिश्राः ।  
(आकाशे ।) किमान्ध—'अरे लम्पट पुगणनट, किमद्यापि नटसि । पश्य तावदे-  
कधात्रिधैकविंशतिधाशतमहस्रधाव्युहितविग्रहेण क्लेशगणेन प्रथममथपरम-  
वैगिणा विरागेणाक्रान्ताम्नव विषयाः' इति । (मभयमाकाशे ।) हन्त । मम  
कांदिशीकस्य क देशमुपदिशामि । न खलु ममेदानी कुटुम्बमवलम्बनाय ।  
तथा हि ।

न खलु विघटिता पुनर्घटन्ते

न च घटिता स्थिरमंगतं श्रयन्ते ।

पिपतिषु मवशं रुजन्ति वश्या-

स्तरुतटमाप इवोपगागणस्य ॥ ७ ॥

अपि च । भीषयति विद्रुतमनुद्रवति मामेप कूटकर्मन्दीकालः । पश्य ।

प्रतिगृहमतिथिर्गृहीतदण्डो

धृतजगदण्डकमण्डलुप्रकाण्डः ।

१ अयमहमित्यारभ्य शोभत इत्यन्तप्रवन्धेन अन्यत्र सर्वत्र विरागो मोक्षे राग इति मुमुक्षारूपसाधनं प्रस्तुयते । तत्र नाटकपक्षे सर्वस्य वाग्बुद्धिशरीरारम्भस्य प्रवृत्तिस्वरूपस्य रागो मूलम् । स एव मिथुनधर्मगोचरः काम इत्युच्यते । नाटकं भोगभूमिबनितादिवेषः । विविक्तवेषत्यादिभूमिकामूचनाया एकविंशतिदुःखान्तभूतसुखादिविषयता, विविक्तवेषो दुःखानुपयुक्तस्तुगोचरता. २. भावा विद्वांसः, मिथ्या अधिकरणविदः. ३. किमान्धेत्यादिना विराग्यं प्रपञ्चितम् । तत्र दुःखत्वजात्यभिप्रायेणैकधेति । आध्यात्मिकाधिर्भाति कार्थिर्दविकभेदमादाय त्रिधेति । प्राणरसनचक्षुस्त्वक्श्रोत्राणि पञ्च, गन्धरसरूपस्पर्शशब्दास्तद्विषयाः पञ्च, मन एक तद्विषयो द्वेषेच्छाप्रायन्स्वरूप एक एव, बुद्धिश्चा प्रालक्षिकी बुद्धिः, शरीरं मुखं दुःखं चेति एकविंशतिधा दुःखं भाष्यसिद्धम् । शतसहस्रवेषत्यान्तर्गमिकभेदेन ६ मभयमित्यादिषु शरीरसुखं यदि विरागेणाक्रान्ते तदा शरीरसंबन्धिषु कुटुम्बादिषु सुतरां विराग इति प्रपञ्चनाय. ५. 'कांदिशीको भवद्गतः' इत्यन्धः. ६. आपगा नदी. ७. कपटसंन्यासी. ८. यद्यपि नैवाविकानां भुवनभरणपात्रेभ्यः काळद्विग्भगवद्भयो भिन्नो जीवादिरपि न काळदनीवस्तथापि चैतन्यविशिष्टस्य सत्त्वस्यात्यन्ताभाव एव काळभक्ष्यत्वं भगवद्विग्नस्य सर्वस्वापीति.

मुवनभरणपात्रमात्रशेषं

ममृणमिदं जगदत्ति कालभिक्षुः ॥ ८ ॥

(प्रविश्य ।)

नटः—भाव, क्षेत्रज्ञनगरचरममीमनि क्षणानुभवरमणीयो विविक्तवि-  
शदोऽयमाश्रमः । शममाश्रित्येह बधान धृतिमुपजापटुःस्थिते देवे महामोहे ।  
विरागाक्रान्तेषु भोगविषयेषु निभृतनिवाम एव भावस्य शोभते ।

मूत्रधारः—आः किमबद्धं प्रलपमि ।

नाद्यापि श्रुतिगोचरः स विषयो यस्मिन्नमुष्य प्रभो-

गदेशः प्रतिहन्यते न स जनो यस्तस्य नास्ते वशे ।

आसंसारमम्बण्डयौवनतनोरक्षीणपक्षस्य च

क्षेत्रज्ञक्षितिनायकस्य रिपवः कुत्रोपजापः कुत ॥ ९ ॥

नटः—भाव, एवमान्वीक्षका कथयन्ति—

विप्राकारे प्रविश्यात्र क्षेत्रज्ञनगरे श्रुतिः ।

सहान्वयं महामोहमुन्मूलयितुमिच्छति ॥ १० ॥

मूत्रधारः—मार्ष, किमुन्मूलितेन महामोहेन प्रयोजनमुपपद्यते श्रुतेः ।

नटः—भाव, नूनमद्वैतसाम्राज्ये श्रुतिरपवर्गमभिपेक्षुमीहने ।

मूत्रधारः—युंज्यते साम्राज्यमपवर्गस्य यदि प्रजा रडयन्ति । न च  
रोचते करणचक्रविप्रियः पुरुषायापवर्गः ।

नटः—भाव, दमेन निगृहीतानि करणचक्राणि । पुरुषोऽपि श्रुतिप्र-

१. क्षेत्रज्ञस्य आत्मनश्चरमसीमा नैव यत आरभ्य शरीरपरंप्रहः वर्तमानो मुक्तिर-  
चिरमनुभूयते इति निबन्धकारमतमाश्रित्य क्षणानुभवरमणायत्वमुक्तम् । विविक्तो  
विशेषगुणैरसंभ्रतः । विषयः श्रुतिः २ श्रुतिगोचरः कर्णगोचरः वेदजन्यप्रमितिगो-  
चरो वा । तेन भगवद्गोचरं ध्वजमेवाधुना निष्पन्नम्, दूरे साक्षात्कार इति. ३. अक्षी-  
णपक्षस्य अक्षयितरागद्वेषमोहद्वैराद्वयस्य ४ परिगृहीतब्राह्मणसरीरे, विगतप्राकारे वा.  
५. कुञ्जत इत्यादिना संबलसंपदमित्यन्तेन समदमसंपत्तिप्रपन्नम् । करणचक्र-  
विशिकरवपवर्गस्य बाह्यानामान्तराणां चेन्द्रियाणां चापत्न्यत् प्रतिषिद्धेवनात् नित्यवर्ज-  
बाह्या भवेत् । तत्र दमेन बाह्याणि क्षमेनान्तरमिन्द्रियं कर्मणा च पाप निगृहीतमिति  
स्वरूप एवापवर्ग इति समुदाहारः.

भया प्रमित्या संगतस्तथा विहितमनुतिष्ठति । प्रतिषिद्धं च वर्जयतीत्यर्जय-  
त्यपवर्गमार्गसंबलसंपदम् ।

मूत्रधारः—मार्ष. प्रभवति विधेयेषु सह दुहित्रा प्रमित्या भगवती  
श्रुतिः । (सबहुमानमाकाशं ।) भगवति भुवनभावुकभाविनि विश्वनिश्रेयसशरण्ये  
श्रेयसि श्रुते.

जननि नव पुमथा एव पादा प्रथन्ते  
प्रथमचरणवद्धो निर्भरं गैमि वत्सः ।

चैरमचरणमलप्रम्नुता मन्यधारा-

ममग्गवि कदा ते मुक्तबन्धः पिबेयम् ॥ ११ ॥

(नेपथ्ये ।)

हन्त भो. मुगनशामनाध्वनीना . पर्यवष्टभ्यतामिदं क्षेत्रज्ञनगरम् ।  
अपहरन्तु परेषां विज्ञानमपि मध्यममार्गेण सचरमाणा । विलुम्पन्तु बहि-  
विषयमाकारपराक्रमकुशलाः परपरिभवाय योगमाचरन्तः । परोक्षमर्थतिमि-  
रमुष्णत्वपि इव मुष्णन्तु लोकैयतव्यवहारिणः । स्वार्थदर्शनमपि परेषाम-  
पलपन्तु सूत्रान्तसंस्कृतबुद्धयः । विकल्पगोचरादर्थमपनयन्तु स्वलक्षणममी  
विभाषाभाषणप्रवीणा । निम्बिलमपि प्रपञ्चमात्मसात्कुर्वन्तु पञ्चस्कन्धाः ।

१ काम २ मोक्ष . ३ गह्निकामुष्मिकभोगेषु विरागोऽधुना प्रपञ्चनीयः । स च  
विरागो द्वेषो नामगुणा, न तु रागाभावस्तस्य शास्त्राधिकरणदशायामप्रवृत्तेः । भोगेषु द्वेषस्तु  
दुरन्तन्वजानाधीनो दुरन्तन्व न्वप्रमाणदर्शनसिद्धपुरुषार्थाभाससंबन्धात् । अतः पाण्ड-  
दर्शनविवेचनान्तरमेतन्मतानुबन्धमर्हिकादिभोगानामुपपादयति—नेपथ्य इत्यादिना.  
४. मायमिकास्तावन्न केवलमर्थान् किन्तु विज्ञानमपि ह्यन्य मन्यन्ते. ५. योगाचारास्तु  
विज्ञानमेव परमार्थसन्तु ज्ञानाभ्रमसदिति मन्यन्ते । स्त्रीकुर्वन्ति च ज्ञानस्यैव नीलपी-  
तायाकारम्. ६. लोकैयतशास्त्रविदस्वार्थाकाः नाप्रत्यक्ष वस्तु विद्यत इति वदन्ति.  
७. मांश्रान्तिका नाम मांश्रान्तु ज्ञानाकारानुमेयो विषयो नामोचनस्यापि गोचरः,  
किन्तु ज्ञानाकारनिष्पादक इति मन्यन्ते. ८. स्वलक्षण नाम वस्तु आलोचनप्रत्यक्षगोचरो  
न तु विकल्पकस्येति विभाषिका.. ९. संज्ञास्कन्धो रूपस्कन्धो ज्ञानस्कन्धो वेदना-  
स्कन्धः सत्कास्कन्धश्चेति पञ्चस्कन्धाः क्षणिकपरमाणुपुञ्जात्मकं [शरीरं] सदिति सर्वसौ-  
गतमतम्, तथा च शब्दो न प्रमाणमपि तु संभावनामात्रोत्पापक इत्यपि । बाटकपक्षे  
तु सर्वेषामेतेषां विविधसेवापतिपरत्व स्पष्टमेव.

क्षणमात्रमतिमात्रसूक्ष्मः प्राणितु भवतां दृष्टिमार्गेऽपवर्गः । संभावनावशे  
पततु श्रुतेर्दुहिता प्रमितिर्नाम ।

नटः—भाव, एष महामोहमाघनाग्रणीः मुगतागमः श्रुतिदुहितरं प्र-  
मितिमपहर्तुमारभते । तदपसरावम्नावन ।

सूत्रधारः—मार्प, स्वपरविवेकविकलम्य पूर्वापरभृविभागविवोधविभुग्म्य  
मे का संसरणचर्चा । (अनुयाय । महर्षम । आकाशं ।) भगवन् अद्वितीयवैभव  
पुरुषोत्तम, कुतो मम प्रतिभटा । कुतस्मग त्राम । तथा हि ।

रिपुरपकुरुते निहन्ति हन्ता

भवति भयं च पृथग्दृशो द्वितीयान् ।

त्वयि भुवनमये निविष्टबुद्धे-

र्न मम रिपुर्न भयं न च द्वितीयं ॥ १२ ॥

अपि च ।

नित्ये विभो मयि निमर्गशुचौ शरीर-

तादात्म्यबन्धमवगोपितवास्त्वमासी ।

द्वैतोज्ज्वले त्वयि परापरवस्त्वभेद-

मारोप्य निर्वृतिमुपैमि चिगदिदानीम् ॥ १३ ॥

नटः—भाव, क एष पुरुषोत्तमो यमाक्रोशसि ।

सूत्रधारः—नन्वेष वाङ्मनसयोरगोचरोऽपि

ब्रह्माण्डबिन्दुतिलजालबहो विहीनः

सर्वेन्द्रियैर्विकलकर्मशरीरबन्ध ।

हृद्देश्म मे प्रविशति श्रुतिदेशितेन

मार्गेण कोऽपि जगतीप्रपितामहोऽसौ ॥ १४ ॥

नटः— ननु भाव, वचसामगोचरं वस्तु वचसैव श्लाघमानो व्याह-  
तिमपि न चेतयसे ।

सूत्रधारः—अयमसाविह व्याहतिपरिहारः ।

१. प्रसङ्गाद्द्वैतवाक्येषु भवसामान्यविनाशाच्च नत्वपसरणादिति सूत्रवशेव पताका-  
श्लाघकेन भाविनं ब्रह्माद्वैतबोधं सूचयति—परापरेत्यादि. २. 'बोगः' इति पाठः.

साकाङ्क्षान्तवरास्तं प्रियमपि मनसा साकमप्राप्यमार्गा-  
 द्वाचो वाढं निवृत्ताः कुलगुरुषु गिरा वारयत्सागमेषु ।  
 क्ति तु स्वेनैव कामादभिसरति परः पूरुषो वाचमेनां  
 संन्नासन्नामुसीमन्वपि निगमगणस्तं हि न द्रष्टुमीष्टे ॥ १५ ॥

(नेपथ्ये ।)

अरे वाचाट नटवटो, हताशया श्रुत्या विप्रलब्धः किमलीकमालपसि ।

तथा हि मिद्ध पुरुषेऽपि पञ्च-

स्कन्धान्विना नात्र शरीरकोशे ।

मानद्वयागोचरवस्तु नस्तु

मिद्धिविद्रे पुरुषोत्तमस्य ॥ १६ ॥

मूत्रधारः—अये, कुपित इव मुगतागमः शब्दायते । तदपहाय  
 महामोहपरिवारपाम्बण्डगणाधिष्ठानदुर्विपाकार्मैहिकभोगभूमिमाश्रयाम्यद्वैत-  
 निवृत्ता निर्वाणकाष्ठाम् ।

नटः—भोव, रागकर्मप्रमादितदेवतोपनीनाः पौरुषातिशयसाधिता वा  
 क्लेशलेशाम्पृष्टाः परत्र भोगभूमय एव सेव्यन्ताम्, किमस्तस्य शून्याश्रयणेन ।

१ आकाङ्क्षान्तवरास्तं वाचा भगवन्तमप्राप्य निवृत्ता वीजमागमैर्बारणमेव ।  
 तथा चागमः—‘यतो वाचो निवर्तन्ते अप्राप्य मनसा सह’ इति । वस्तुतोऽभिमते सा-  
 क्षान्काराम्बकं ब्रह्मबोधे शब्दस्यामामर्थ्यमात्र ध्रुत्या बोध्यते । भगवदनुग्रहवशात् भग-  
 वार्द्रुपयिष्यो लाकिकवाचोऽपि सभवन्ति, किं पुनरलौकिकगिर इति हृदयम्.  
 २ यथा तर्माभिरन्ती वाचमागमो वारयति, तथा वागभिसारिण पुरुषोत्तममागमो  
 वारयितु न प्रभवति । पुरुषोत्तमदर्शने निगमानाममामर्थ्यादिति काव्यरीत्या परिहारः.  
 ३ रूपरसगन्धस्पर्शशब्दाः रूपस्कन्धाः, निर्विकल्पक विज्ञानस्कन्धाः, सविकल्पकं  
 ज्ञान सज्ञास्कन्धाः, ममनन्तरप्रत्ययः संस्कारस्कन्धाः, मुखदुःखे वेदानस्कन्धाः इति पञ्च-  
 स्कन्धाः । स एव आत्मोत्तम सागताः. ४ तदेव लौकिकभोगा एवास्त्वैः पुरुषार्था  
 इत्युच्यन्ते, ते च बन्धजनकतया हेयाः, इति तत्र विरागमुपपादयति—तदपहायेत्यादि.  
 ५ ननु वैदिकपुरुषार्थत्वादानुश्रविको भोगो न हेय इत्याक्षिपति । पारलौकिकफले ज-  
 ननीये देवताप्रीतिरेव यज्ञव्यापारः इति वेदान्तविदादयः । पुरुषनिष्ठोऽतिशयो धर्मस्व-  
 रूपं तथेति मीमांसकादयः । शून्यस्य मुखदुःखसंभेदविरहितस्य निर्वाणस्याश्रयणं रा-  
 गस्य न बुज्यते तुत्यामव्ययत्वात् किंनु दुःखासंभ्रस्य सुखमयस्य स्वगंत्येत्याक्षेपार्थः.



सूत्रधारः—मार्ष, विमर्षविरसो विषयतर्षापकर्षाय न क्षमते देवत-  
प्रसादोपनतो भोगः । तथा हि ।

याज्यैराज्यमुपाकृतं शिल्विमुखेनास्वाद्य तन्निष्कृत्यं  
क्षीराब्धेर्नवनीतबिन्दुममरा यच्छन्ति कालान्तरे ।

तं पीत्वा जैननीपयोधरघटात्पुत्रस्य वा तर्जनी-  
मूलप्रसवणात्पयांसि तृषितः पातुं जनो धावति ॥ १७ ॥

अपि च ।

मुहुर्मिहिरतप्तेन सोमपात्रेण संभृतम् ।

न लिप्से राहुमार्जाग्पीतोच्छिष्टं मुधादधि ॥ १८ ॥

नटः—तथाप्यपरिचितचरी निर्वाणकाष्ठेति कथमेनामाश्रयितुमीहसे ।

सूत्रधारः—श्रुतिवर्णितुमस्या रामणीयकं क्षणमनुभूय पारमाप्स्यामि  
दुरन्तसमुद्रस्य ।

(नेपथ्ये ।)

अरे भरतवंशदुर्भग, का नाम श्रुति । अयमहमस्या हताशया ह्रगमि  
दुष्टदारिकां प्रमितिम् ।

सूत्रधारः—(मसंभ्रमम् ।) हन्त, हता श्रुतेः प्रमिति सुगतागमेन ।

(नेपथ्ये ।)

हा नाथ, कथमुपेक्षसे । किं वा

प्रभवति मतये पदप्रबन्धो

१०० न तव निरृत्ययनित्यचेतनस्य ।

१. मन्त्रवर्धभंसकृतम् । अग्निर्वै देवतान्त्र मुक्तम्. २. अमृतबिन्दुम् ३. आनु-  
भविको भोगः क्षीरं—'तद्यवेह कर्मजितो लोकः क्षीयते एवमेवामुत्र पुण्यजितो  
लोकः क्षीयते' इति श्रुतेः । प्रेत्यभावपरम्परापरिणामस्वाविरामाद्य स्वर्गो हेयः ।  
तत्र अनर्थावबोधरपवःपानेन जन्मोपलक्ष्यते, पुत्रतर्जनीमूलोदकपानेन च प्रायणम्  
४. 'दुःखःमावोऽपि नापेय पुरुषार्थतयेष्यते । नहि मूषांयवस्वार्थं प्रवृत्तो दृश्यते सुधीः ॥'  
इत्यादिपति—तथापीति. ५. वेदन परोक्षमपरोक्ष वापेक्षितम् । आद्ये विद्यत एव  
औतो मोक्षबोधः । अन्त्ये वर्तमानाणि मुक्तिरचिरं मुक्तिरनुभूयत एवेति समाधत्ते—  
शुचीति. ६. विरलबोऽविनाशी, अत एव नित्या त्रैलोक्यव्यापिनी चेतना न्यस्व.

ने भजसि करुणामतो, सुरारे  
मम कृपणैः परिदेवितप्रपञ्चैः ॥ १९ ॥

अयमथ वा भवन्तं प्रति वाचोयुक्त्या  
अभिलषितमथानुचिन्तितं यो  
४.०० हृदयगुहानिहितः शृणोत्यकर्णः ।  
न ममु(ः)मवचनं च वाग्मिता च  
प्रभवति मन्त्रयितुं त्रयीभुजङ्गम् ॥ २० ॥

मूत्रधारः—इयमसौ परैरपद्वियमाणप्राणा प्रमितिरशरणशरण्यचरण  
पुरुषाणामुत्तमं त्रातारमाक्रोशति ।

(नेपथ्ये ।)

अचिन्तनीयानि तव म्यन्तदुर्गन्तसर्गप्रलयविलसितानि ।

निगमवनवनम्पते प्रमूषे

५ कति जगदण्डमयान्युदुम्बराणि ।

दधति बहलजन्तुजालमन्तः

पुनरपि तानि लयं त्वयि प्रयान्ति ॥ २१ ॥

मूत्रधारः—इयममावगणिनदुहितृव्यसनशोकवैशसा भ्रुतिरूपश्लोकयति  
लोकोत्तरपुरुषम् ।

(नेपथ्ये ।)

भररे(!) प्रमाणमानिनि, तदियं तावन्न भवसि ।

मूत्रधारः—अयं तावदनृतव्याघातपुनरुक्तनामा सुगतागमाग्रणीरप्र-  
माणधर्मगणः श्रुतिमभिधावति ।

१. परिदेवितेन करुणा वाक्यार्थबुद्धिजननद्वारेण जन्यते । तत्र तु बुद्धिरजन्या  
न वचनसाध्येति. २. अनुचिन्तितस्याप्यर्थस्य श्रवणहेतुः हृदयगुहाशयनम्, भुजङ्गपद-  
सूचनीयम्, त्रय्याः पत्रगोपमानमुपपादयितुमकर्म इति । यः पुनरवचनेनापि मन्त्रयितुं  
शक्यते तं प्रति किं वाचोयुक्त्युपपत्तिः. ३. अनृतं पुत्रेष्टवादिविधौ कर्मविशेषाद् ।  
व्याघातः विद्धिते उदितहोमे 'शवाषोऽस्वाहुतिमन्व्यवहरति' इति मिन्व्यार्थवाद्यवाद् ।  
पुनरुक्तम् 'त्रिः प्रथमामन्वाह' 'त्रिरुक्तमामन्वाह' इत्यत्रैकस्वार्थस्य द्विरभिधानात् ।  
एतेऽप्रमाणधर्मः श्रुतेः प्रामाण्यं हन्तुमारमन्वे । तत्प्रमाणानतर्कास्तु कर्मकर्मवाच्यै-  
शुष्यात् स्वार्थिना द्वितीयाच्चावे विदुताः.

(नेपथ्ये ।)

गृहीत तर्काः प्राणब्राह्ममीषामागमद्रुहां गणम् ।

सूत्रधारः—इयमान्वीक्षकी तर्कैः सह परनिग्रहायावतरति, यामुपजी-  
वन्ति निजनिजनिभ्रेयससाधनायेतरास्त्रिस्तो वार्तात्रयीदण्डनीतयो विद्याः ।

अपवर्गः पुमर्थानां प्रमाणं तत्त्वसंपदाम् ।

आन्वीक्षकी च विद्यानां चतुर्वर्गशिरोमणिः ॥ २२ ॥

तावदेव पुरुषो विधिनियोगवशंवदो यावदेनामान्वीक्षकीं नोपास्ते ।

मिलति नयनमक्षपादपाद-

प्रणिपतनेन ललाटसीम्नि यस्य ।

विधिरपि पुरुषस्य तस्य भाले

लिखितुमैदृष्टलिपि कुतः क्षमेत ॥ २३ ॥

(नेपथ्ये ।)

अररे परिचारविद्याः, सर्वा अपि यूयमनुयात प्रसभर्मभ्यमित्रीणामा-  
युष्मतीं वत्सामान्वीक्षकीम् ।

सूत्रधारः—श्रुतिनिदेशसमनन्तरममूरभ्यमित्रं परापतन्ति तर्कनासीरा  
विद्याः । तदितः साधयावः ।

(इति निष्कान्ता ।)

इति साधनचतुष्टयसंपत्तिर्नाम प्रस्तावना ।

१. वार्ताविद्याया निभेवसं कृष्यादिसंपत्, त्रय्यास्तु स्वर्गः, दण्डनीतेः सप्ताह  
राजसंपत् । तथा तथा विद्याया वया स्वस्वनिभेयसे जनयितव्ये आन्वीक्षक्या उपबोग-  
क्या टीकाया व्याख्यान व्यक्तम् । २. अर्थो धर्मः कामो मोक्ष इति पुरुषार्थचतुर्वर्गो  
मारतादी प्रमाणं प्रमाता प्रमितिः प्रमेयमिति तत्त्वसंपत् चतुर्वर्गो न्यायभाष्यवार्तिकयोः  
आन्वीक्षकी प्रथी वार्ता दण्डनीतिरिति । विद्याचतुर्वर्गो भाष्ये प्रसिद्धः । तत्रान्वीक्षकी  
प्रकाशादिपदार्थान्, प्रथी व्यक्तम्, वार्ता इत्युक्तादिव्यवहारम्, दण्डनीतिवृत्तयान्  
कोचयति । ३. कण्ठमिलितेन कण्ठ्या दृश्यमाना कण्ठलिपिरदृश्यमेव जहातीति  
श्रुतिः । ४. अमित्रमभिप्रस्थिताम् ।

(ततः प्रविशति श्रुतिरान्वीक्षकी च ।)

आन्वीक्षकी—भगवति, दिष्ट्या वर्षसे द्विषन्निग्रहेण दुहितृप्रत्याहरणेन च ।

श्रुतिः—वत्से. कश्चमुत्सिक्तविक्रमाः परे परिभूताः, कश्चर्म्युपापाघतवत्सा प्रमितिः ।

आन्वीक्षकी—भगवति, मन्त्रिसूष्टेन तर्कगणेन बाध्यमानेष्वनृतव्याघातपुनरुक्तेषु, भवदवयवावनव्यासक्तामु परिवारविद्यासु, परेषां नृसंस्रहारेभ्यश्चानेन जनेन परिपाल्यमाने निरिन्द्रियविकलतनौ तव पितरि पुरुषे, कुतोऽप्यतर्कितोपनता मिथ्यादृष्टेरात्मसंभवासंभावना नाम । विकटदंष्ट्राकोटिद्वयसंकटेन कर्णालसंकलितालीकादृहासधूमायितधूसरिताकाशेन तरलेतरतडिकाण्डकडारलोचनाचिर्चिर्चितस्फुल्लिङ्गितदिर्गङ्गनेनाननेन(?) प्रसितुमारेभे प्रमितिम् ।

श्रुतिः—वत्से. तदात्वे वर्तमाना किमभाषत वत्सा ।

आन्वीक्षकी—तदा पुनः प्रकर्षापकर्षपिशुनेन वचनेनाधिचिक्षेप पुरुषोत्तममेव प्रमितिः । तथा हि ।

विषमनिगमकाननान्तशास्त्रा-

तत्पि निलीय परान्निरीक्षमाणः ।

परिणतिविदलज्जगत्कपित्थ-

प्रसनकपे मुचिरान्निरूपितोऽसि ॥ २४ ॥

१. अथ माधनचनुष्टयसंपन्नोऽधिकारी । गुरुमुपसीदन्नन्वीक्षासंस्कृतया धुत्सा परमात्मान प्रमिमीते । 'श्रुतव्यं श्रुतिवाक्येभ्यः' इति श्रवणात् । तत्र च सौगतमतप्रसिद्धकृतकनिरासद्वारेणान्वीक्षक्या उपयोग इति नाटकेतेनृतव्याज्जेन [विशदयति].
२. अभ्युपपत्तिर्विषदुद्धारः. ३. एतेन शिक्षाव्याकरणादीनां श्रवणोपयोगो दक्षितः.
४. अनाक्षिरखीकंशंविषमिणी वासमासंततिर्मिथ्यादृष्टिस्तप्रभवा असक्योनवसा-  
मत्से(?)कोनवकोटिगोचरा संभावनान्तर्भवति । सैव शब्दप्रमितिकर्तव्यं व्यवहारं  
जनवसीति सौगतमतम्. ५. कोटिद्वयं संभावनाया विकटद्वी प्रकारी. ६. अचेतनानां  
संभावनादीनामानवादीन्मुद्रेश्चाकल्पितान्वे व.

अपि च ।

द्रुहिणभवनपद्मबीजमाला-

मणिपरिवर्तनतत्परात्मनस्ते ।

प्रसितुमखिलमेव जन्तुजातं

विजनयतो विदिता बिडालवृत्तिः ॥ २५ ॥

श्रुतिः—ततः ।

आन्वीक्षकी—ततोऽस्माकं नासीरपरिसरे पूरयन्निव रोदसोर्विवरमुत्प-  
तितपतितनक्षत्रलाजविकिरणाकुलदिक्कुमारीकदम्बकिर्मीरिताम्बराजिरो जर्ज-  
रितमूलकुलाचलकुलकन्दुकक्रीडनाकुलया मुहुरवनतोन्नतया प्रतिपदमवनि-  
वनितया वितायमानधूलिपाटीपटवासपटलो निर्भरभयचकितदिक्कुञ्जरत्यक्त-  
गुरुतरभ्रगोलभारभुम्रभोगिमल्लभोगाभोगमङ्कुरभुवनः ससंभ्रमभ्रश्यंदेरावत-  
वृंहितोपवृंहितोदध्वानसेनासंनहनदुन्दुभिः । येन स्म जनितविस्मयेन जन-  
तास्मयधस्मरेण करणहारकेण कोणाभिघातमूर्च्छितमरुदुद्भ्रयमानविमानाध्व-  
नीनेन विध्वनता ध्मायमाने

प्रेसभनिविशमानकालसर्प-

प्रतिहतनिर्गमणे खगोलनीले ।

बहुविधगतयो विविक्तजाया-

मुतजननीतनवः खगा भ्रमन्ति ॥ २६ ॥

अपि च तदानीं

कोणाहतिध्वनितदुन्दुभिभिद्यमान-

ब्रह्माण्डस्वण्डयुगल्लक्षरतालजालैः ।

जृम्भालकालललनालपनाट्टहास-

मिश्रैर्नर्तते जगदन्तनटः कृतान्तः ॥ २७ ॥

१. 'शेवानुषं तु नासीरम्.' २. येन ध्मायमानं खगोलनीले खगा भ्रमन्ति स्मेति संबन्धः. ३. चन्द्रवसो जाया नक्षत्राणि, रविचन्द्रबोत्सवर्षा क्षमिषुषी, कुजस्व जलवी भूमिः—एते परस्परविभक्ताः । राहुकेत्वोस्तु तनुरेवान्योन्वविभक्तेषु । खगा ग्रहाः । कृष्णसर्पोपकृष्णबीडमध्ये विकलभ्रमत्पतगताहात्स्वेनाध्ववसीवन्ते. •

श्रुतिः—ततः किमागन्त परे ।

आन्वीक्षकी—ततः सर्वं चार्वाकसौत्रान्तिकवैभाषिकवैनाशिकयोगा-  
चारमाध्यमिकप्रभृतयः मुगतागमसेनापतयः 'इतः कीर्तिः, इतो ज्ञानभ्रीः,  
ततो दिङ्मागः' इति समन्तादस्मद्दलं परिवेष्टयांबभूवुः ।

श्रुतिः—हन्त. दुर्वारबला वैरिणः ।

आन्वीक्षकी—अथ सेनाकोणादन्तिकमागत्य काणादीसंहिता माम-  
मन्नयत्—'सखि गौतमि, शाम्यतु मुगतागमेन सह वैरम्, परित्यजामियं  
श्रौती प्रमिति.. अस्तु भगवत्या श्रुतेरपत्यकृतिका पक्षतापरामर्षयोरपत्य-  
मनुमितिर्नाम' इति । ततो मया मन्त्रितम्—'असमञ्जसमिदमुदाहरसि ।  
प्रथमं योग्यतैवात्र न श्रुतेरवधार्यते । नाकाङ्क्षति परापत्यग्रहणं तादृशो  
जनः । अपि चैवमस्माभिरुपेक्षिते श्रुतेरपत्यव्यसने जितकाशिभिः परैः प-  
रिक्षतप्रसवा पाक्षतेयी दारिकापि न जायेत, जातापि वा विलुप्येत' इति ।

श्रुतिः—नूनमल्पप्रमाणतया विभेति परेभ्यो वत्सा काश्यपी ।

आन्वीक्षकी—ततः कोपकपिलकपोला कापिली प्रमितिमभ्युपपद्य-  
माना मध्ये मार्गमवरुध्य परैः पगभूता न कंचन प्रतिकर्तारं पुरुषमलभत,  
प्रत्युत विकारमभजत प्रकृतैः ।

श्रुतिः—वत्से आङ्गिरसि, त्वया प्रतिपालितः प्राणिति प्रकृतिदुर्बलो  
विद्यगणः ।

आन्वीक्षकी—भगवति, त्वदुपजीवनधनाः परपरिमर्दनाय प्रगल्भन्ते  
परिवारविद्याः ।

१. धर्मकीर्तिज्ञानश्रीप्रभृतयो सौगताचार्याः. २. अनुमानविषयैव शब्दस्य प्रामा-  
ण्यम्, न स्वातन्त्र्येणैति वंशेषिकाः. ३. प्रथमं वाक्चार्थगर्मयोग्यताया लिङ्गविशेषण-  
स्वानिर्णयाय तन्निष्कमनुमानम् । पदान्तरव्यतिरेकप्रयुक्तान्वयानुमानावकरवरूपा वा-  
काङ्क्षाशब्दस्य पृथक्प्रामाण्ये सत्येव घटत इति गूढोऽभिसंधिः. ४. शब्दस्वानु-  
मानान्तर्भावेऽनुमानमप्यलौकिकप्रत्यक्षान्तर्भूतं स्यादित्यभिसंधिः. ५. काश्यपी का-  
णादीसंहिता (विश्वेदिकविद्या) द्विप्रमाणा ह्युपत्वेनाध्यवसीयते. ६. तथा च भाष्यम्—  
'सेवमान्वीक्षकी—प्रदीपः सर्वविद्यानामुपायः सर्वकर्मणाम् । आचारः सर्वधर्माणां  
विद्योदेषे प्रकीर्तता ॥' इति.

जडवपुषि शुचित्वमादधाति

× प्रतिफलितो मयि ते प्रमाणभावः ।

दलयति तिमिरं निशासु भानो-

स्तुहिनकरप्रतिबिम्बितः प्रकाशः ॥ २८ ॥

भृतिः—ततः किमांसीत् ।

आन्वीक्षकी—ततः प्रबलतर्कप्रभाकरकरसंपर्ककर्कशाकर्मतन्त्रमन्त्रण-  
मांसला मीमांसा प्रममाथ संभावनाम्, प्रमितिं च परकरादाच्छिद्यात्मसाद-  
करोत्, अधिकरणप्रसाधनैश्च संचस्कार ।

भृतिः—साधु । परपुरुषविद्वेषिणी सतीनामग्रणीरेषा दुहिता जैमिनेः ।

आन्वीक्षकी—संस्कुर्वती प्रमितिमसौ मीमांसा कार्यानुबन्धविधुरा-  
नस्याः प्रतीकानुपच्छेत्तुमारभे । तै,मवारयद्वादरायणी विद्या, भयचकितलो-  
चनानि च पुराणानि परिपालयांबभूव ।

भृतिः—अथ धर्मसंहिताः किमारभन्त ।

आन्वीक्षकी—ताः खलु 'नित्यपुनरुक्तवचनाभिर्युष्माभिः किमिव  
प्रयोजनम्' इति मीमांसया निर्भर्त्सिताः. 'भवन्ति भवत्यांऽपि प्रमाणम्'  
इति मयाश्वासिता धृतिमलभन्त ।

भृतिः—ततस्ततः ।

आन्वीक्षकी—अथ पर्यबष्टभ्य माम्, अमी मुगतागमसेनापतयो' निर-  
न्तरमखिलदिशुलेभ्यो निरन्ताभिः शस्त्रवृष्टिभिरनवकाशबद्धमण्डला  
व्यवाफिरन् । ततश्च

१. 'बद्धहाः बद्धग्रहाः' इति भृतिप्रमाणमूलकमान्वीक्षकीप्रामाण्यमिति भावः.

२. प्रमाकरो गुरुः, सुखो वा. ३. नाटकपक्षे—करणानि नेत्रादीभ्यधिकृत्य प्रसाधनम् ।  
तत्पक्षे—अधिकरणाणि व्याधाः. ४. जारो परमात्मा वा. ५. कार्वाणकलिङ्गद्विर-  
द्वितायां सिद्धार्थानां च प्रामाण्यमिति प्रामाण्यः. ६. ब्रह्मविद्या हि सिद्धार्थानामनुपमि-  
यतां प्रामाण्यं ब्रह्मते. ७. स्पृहानुमितेन विलप्रच्छन्नेव वेदेन बोधितमष्टकादिविषयकं  
कार्यं स्पृहबोध्यवन्तीति प्रामाण्यः । स्पृतिभिर्वाक्यानि बोधिते तदास्यासावो-  
क्तव्येनाप्यवमिति वैवाचिकाः.

अन्योन्यव्यतिघट्टनानलकणाक्रूराः करेभ्यो द्विषां  
 संहृत्यैकपदे पतन्ति परितो याः स्मायुषभ्रंशजवः ।  
 बाणैस्तास्त्रसरेणुपुञ्जपदवीमानीय सोऽयं जनेः  
 रक्षामण्डलमात्मनो व्यरचयन्भूमण्डले पांशुभिः ॥ २९ ॥

श्रुतिः—तनस्ततः ।

आन्वीक्षकी—ततः प्रावर्तत तुमुलमायोधनम् । केऽपि तातगोतमप्र-  
 युक्तमूत्रपाशबद्धाः, केचन वत्सवात्स्यायनभाषणतर्जिताः, केचिर्दुद्योतकरब-  
 चोविवरणत्रस्ताः, कतिचन वैचस्पतिना प्रसङ्ग पराभूताः, परे परितः पला-  
 यन्त समरभूमेः. उन्मोचिता चाखण्डकलेवरा प्रमितिः । इतः परमादिशतु  
 भवती किमनेन जनेनोपपादनीयमिति ।

श्रुतिः—प्रतिपादय प्रमितिं पुरुषाय ।

आन्वीक्षकी—बाढं प्रतिपादिता, न पुनरेनां श्रद्धघाति पुरुषः ।

श्रुतिः—(स्वगतम् ।) कथं न श्रद्धघाति । भवतु तावदेवम् । (प्रकाशम् ।)  
 वत्से गौतमि, न्यायतनय परामर्षो यथा युज्यते तथा पक्षतया तथा कथा  
 प्रस्तूयताम् ।

(नेपथ्ये ॥)

होउ जणाणं हरिसो लहउ पिअं पक्खअं परामरिसो ।

फिट्टउ मणे अमरिसो पुरिसो ओवग्गसंपअं सहउ ॥ ३० ॥ (क)

आन्वीक्षकी—इदं वादकथायाः पक्षतापरामर्षसंगमप्रतिज्ञावचनमनुब-  
 दन्ति व्योमचराणि भूतानि ।

(क) भवतु जनानां हर्षो लभतां प्रियां पक्षतां परामर्षः ।

अपैतु मनस्यमर्षः पुरुषोऽपवर्गसंपदं सहतु ॥

१. न्यायवार्तिक. २. न्यायवार्तिकतात्पर्यटीकाकारेण. ३. अत्र श्रुतिव्यापारो  
 बीजम्, आन्वीक्षकीव्यापार आरम्भः, ताभ्यां प्रथमो मुखसंघः । स प्रथमेन  
 प्रमितिपुरुषसंगमरूपेण कलेन परिपूर्णः । अथ विन्दुप्रयत्नान्यां प्रतिमुखसंघिरा-  
 रम्भते । तत्र 'अवान्तरार्धविच्छेदे विन्दुरच्छेदकारणम्' इति कथितः श्रुतेरग्रहामक्या-  
 क्त्वावाहुमितिपुरुषसंगममाहुक्ये व्यापारः । तमवतारवति 'न्यायतनयः' इत्यादिना ।  
 प्रथमस्तु, आन्वीक्षकीप्रेरितकथाव्यापार इति ज्ञेयम्.



श्रुतिः—बाढम् । अनुमन्यामहे ।

शचीव शक्रं गिरिजेव शंकरं निशेव चन्द्रं कमलेव माधवम् ।  
सरस्वतीव त्रिजगत्पितामहं पतिं परामर्षमुपैतु पक्षता ॥ ३१ ॥

(इति निष्क्रान्ताः मवे ।)

इति श्रवणसंपत्तिर्नाम प्रथमोऽङ्कः ।

द्वितीयोऽङ्कः ।

(ततः प्रविशति कञ्चुकी ।)

कञ्चुकी—जराजर्जरितकलेवरस्य किमीदृशस्य जनस्य जीवितेन ।

निर्धौतः पलितेन यद्यपि मुग्धे कालक्रमात्कालिमा

मोहान्धस्य तथापि मे मसिमसौ लोभः पुनर्लिम्पति ।

आनाभेरपवाज्जतेन चिबुकं यष्टौ श्रमाद्यस्यता

कुक्केन त्रिपदं पशुं शिशुजनत्रामाय मृष्टो मया ॥ ३२ ॥

(परिक्रम्य ।)

भोः कथयत केदानीं कुमारं परामर्षः ।

(प्रविश्य ।)

चेटी—अज्ज पतिबन्धः वन्दामि । (क.)

कञ्चुकी—भवति साधनसिद्धेः परिपन्थिभिरप्रधृष्या भव । कथय

केदानीं कुमारः ।

चेटी—केण कारणेण दुण्ढिज्जइ कुमारो । (ख)

कञ्चुकी—भवति आदिष्टोऽस्मि देवेन न्यायेन—यथा त्वरन्ते मं-  
मावयवाः कुमारपरामर्षपरिमर्षाय । तन्निरूपय साधनसदनभूमिकामु कत-  
मामधितिष्ठतीति ।

(क) आर्य प्रतिबन्धः, वन्दे ।

(ख) केन कारणेनान्विष्यते कुमारः ।

१. न्यायस्य पक्षभिरवयवैः परामर्षो जन्यत इत्यः बीक्षासमयः । हेतुभूमिकास्तिस्रः—  
लिङ्गवर्णनम्, व्याप्तिस्वरणम्, तृतीयलिङ्गपरामर्ष इति ।

चेटी—मये क्लु पट्टमभूमिआअठविदो वीअ भूमिआरोहणे तुमं पडीच्छइ कुमारो । (क)

कञ्चुकी—ननु त्वमिदानीं क प्रस्थितासि ।

चेटी—अज्ज, उक्कण्ठादूमिअस्स कुमारस्स कदे भिसिणीदलाइं मुणालिआओ आहरेउम् । (ख)

कञ्चुकी—भवति, किमुत्कण्ठाकारणमायुष्मतः कुमारस्य ।

चेटी—या किर पक्खदा णाम दिव्वदारिआ कुमारस्स पुरदो केहाहिं पत्थुआ आसि, सा एव्व अस्स उक्कण्ठाणिबन्धणम् । (ग)

कञ्चुकी—परामर्षपरिग्रहाय बलबदुत्कण्ठमाना पक्षतापि पक्षद्वारेण प्रविश्य साधनसदनस्य तृतीयां भूमिकामधितिष्ठतीति मम प्रथमा कथा कथयति स्म ।

चेटी—अज्ज, एरिसे परोप्परणिच्चभराणुराए केरिसो पक्खदापरामरि-साणं समागमविलम्बो । (घ)

कञ्चुकी—भवति, साधनसदनस्य तृतीयभूमिकामारोहतः परामर्षस्य करावलम्बाय त्वमहं च मिलितौ प्रभवावः । न च परामर्षसविधे तव मम च मेलकं महन्ते साधनाभासाः । पश्य । मदभिमुखमभिधावत्युपाधिपुरःसरः सव्यभिचारविरुद्धगणः । हन्तुमीहन्ते त्वाममूरसिद्धयः । परामर्षमेव कुण्ठ-

(क) मया खलु प्रथमभूमिकास्थापित(?) इव भूमिकारोहणे त्वां प्रतीच्छति कुमारः ।

(ख) आर्य, उत्कण्ठादूनस्य कुमारस्य कृते भिसिनीदलानि मृणालीश्वाहर्तुम् ।

(ग) या किल पक्षता नाम दिव्यदारिका कुमारस्य पुरतः कथाभिः प्रस्तुतासीत्, सैवास्योत्कण्ठानिबन्धनम् ।

(घ) आर्य, ईदृशे परस्परनिर्भरावृत्तौ कीदृशः पक्षतापरामर्षयोः समा-गमविलम्बः ।

१. कथा हि प्रतिपत्तिमुखेन पक्षतानुपपादयति. २. तृतीयवर्षपरामर्षे व्याप्ति-विशिष्टे पक्षधर्मता भासत इति भावः.

यितुमुत्कण्ठते प्रकरणसमः । 'सिद्धिरेषा तिरोधित्मति पक्षताम् । पक्षता-  
गर्भघाधनाय बाधगणो निर्भरमवतिष्ठते ।

चेटी—ता अम्हे अमिल्लिडा जेव साहेम भत्तुणो कज्जम् । किं व्तु  
मिल्लिदेहिं अम्हेहिं । (क)

कञ्चुकी—ननु मीमांसया मध्यमाणोऽप्यर्थः प्रतिषिद्धोऽयमान्वी-  
क्षक्या भगवत्या । संघटितपरिवागापंतभरा हि प्रभवो लेंघुना शरीरेण  
प्रभवन्ति कृत्येषु, नतु विघटमानपरिजनदुर्गृहीतभारगौरवप्रस्तद्विधाकृ-  
तात्मान इति ।

चेटी—जत्थ माहणघरुहेमे तुमं वट्टमि. तत्थ णत्थि मे ओआसोत्ति  
दुल्लहो तुम्हाण मेळओ । (ख)

कञ्चुकी—घटयिष्यत्यावामेकत्र प्रदेशे सामान्यलक्षणा नाम दूरदर्शिनी ।  
सर्वथा स्वस्ति नः करिष्यन्त्यान्वीक्षकीप्रेरितास्तर्काः । इत्येहि । साधयावः ।

(इति निष्कान्ता ।)

इति मिश्रबिष्कम्भकः ।

( ततः प्रविशति कथा पक्षता च ५ )

कथा—अयि. कमपि तवान्तरं प्रकारमुपलक्षयामि ।

(क) ततो वयममिलिता एव साधयामो भतुः कार्यम् । किं खलु मि-  
लिताभ्यामावाभ्याम् ।

(ख) यत्र साधनगृहोदेशे त्वं वर्तसि, तत्र नास्ति मेऽवकाश इति दुर्लभो  
युष्माकं मेलकः ।

१. सिद्धिराभयासिद्धावन्तर्भवतीति प्रार्थानमतेनेदम्. २. अन्यत्र हेतौ पक्षधर्मता,  
अन्यत्र च व्याप्तेर्ज्ञानमनुमितिहेतुः, ज्ञानद्वयसाधारणी च परामर्षस्य कारणतेति मीमां-  
सकाः. ३. विशिष्टपरामर्षस्य कारणत्वे शरीरलक्षणम्, इतरथा ज्ञानद्वयस्य कारणत्वे गौर-  
वमिति सूच्यते. ४. मेलक एकत्र वर्तमानता. ५. तदेवमनेन बिष्कम्भकेण व्याप्ति-  
पक्षधर्मतयोरेकाधिकरण्यग्रहे सत्त्वपि पक्षता संभवति सामान्यलक्षणया सर्वांपसंहारेण  
व्याप्तिग्रहेऽपि पक्षे साध्वसंबन्धाग्रहसंभवादिति न्युत्पादितम्. इदानीं कथाव्यापारेणो-  
त्पन्ने तृतीयबहिष्परामर्षे पक्षता संघटत इत्यङ्गेन न्युत्पाद्यते.

त्राध्यायितस्तिमितलोचनमायतैक-

भ्रूदाम चिन्तयसि किञ्चन काञ्चनाञ्जि ।

स्वेदोदकार्द्रवपुषस्तव रोमहर्षः

शंसत्यसावविरताङ्कुरितान्विकारान् ॥ २ ॥

पक्षना—भवद्, तुह पुरओ चिञ्च तह तेण विप्पलम्भण जणेण अविणअं पाविआ वञ्चिआ अ । किं भणदु मन्दभाइणी । असेसदो ण्णाद-  
वुत्तन्ता वि किं पुच्छमि । (क)

कथा—अयि सरले, स्तोकमपि न स्मरामि केनाविनीतेन कथं व-  
ञ्चितासि ।

पक्षता—अलाहि भवद्, ण तुए मन्तिस्सम् । तद्दा क्वु तं  
अविणअव्ववमाइणं जणं बलामोडिअ वम्महव्ववहारेसु व्वावारेसि । एण्हि  
भणसि ण संभवामि को सो जणो ति । (ख)

कथा—अयि, शपामि यदि कोऽपि मया दुर्विनये व्यापारितः ।  
नूनममि संकल्पेन स्वप्नेन वा क्वमपि वृत्तान्तव्यतिकरमनुजाविता ।

पक्षता—(चिरमनुध्याय) ता होज्ज । एसो सविणए विणअहरो  
वुत्तन्तो । (ग)

(क) भगवति, तव पुरत एव तथा तेन विप्रलम्भकेन जनेनाविनयं  
प्रापिता वञ्चिता च । किं भणतु मन्दभागिनी । अज्ञेयतो ज्ञातवृत्तान्ता-  
पि किं पृच्छसि ।

(ख) अलाहि भगवति, न त्वया मन्त्रयिष्ये । तदा खलु तमविनयव्य-  
वसायिनं जनं बलात्कृत्य मन्मथव्यवहारेषु व्यापारयसि । इदानीं भणसि  
न संभवामि कः स जन इति ।

(ग) तद्भवेत् । एष स्वप्ने विनयहरो वृत्तान्तः ।

१. अलाहिः निकरणाद्यः प्राकृतो निपातः. २. एतेन आग्निहर्षेण स्वानुरागप्रकर्षा-  
वहस्वेन दृढभूमित्वमेतावता प्रबन्धेन सूचितम्.

कथा—कथय वत्से, कीदृशः ।

पक्षता—अज्ज सिविणन्तरे प्पमअवणणल्लिणीकूललआहरप्पाब्भारे तुह पासे किंपि मन्तअन्तो एसो जणो तुए दिण्णसण्णेण णिहुअमेन्तेण केणवि तक्कालमणहरेण जणेण बलामोडिअ वित्थरन्तोहिं बाहूहिं गहिओ परिच्चन्तो अ । (क)

कथा—नूनमनेन मया बहुशः प्रस्तुतेन न्यायतनयेनानुवायविशुद्धेन परामर्षेण स्वप्ने संगतासि । स्थाने युवयोरनुरागः ।

पक्षता—भवद्, विशमाद् दशाद् वदामि ।

जइ ठाइ देइ विअणं जइ दुट्टइ झत्ति कट्टए जीअम् ।

सहविसमगाढगेण्ठी कण्ठे वडिओ पणअपासो ॥ ३ ॥ (ख)

कथा—चिरं धारय जीवितम् । अनुभविष्यसि प्रियसमागमम् ।

पक्षता—(संस्कृतमाश्रित्य ।) भगवति, सुचिरविरहबाधादुर्दिने प्रियसं-  
गमसुखा चिरघूतयोऽपि न रोचन्ते । पश्य ।

ज्वलति मुलभं चित्रा चन्द्रातपे शलभायितं

दहति सुभगो देहः प्रौढे पुरोपवनानिले ।

किसलयशिलातल्पे शक्यं विपोथयितुं वपुः

दयितविरहव्याधेर्बाधां चिरं सहते जनः ॥ ४ ॥

कथा—ननु चिरकालिकोऽपि प्रियसगमश्चिरमपत्योत्पत्तिमुखेन परमा-  
भ्युदयाय कल्पते ।

(क) अथ स्वप्नान्तरे प्रमदवननलिनीकूललतागृहप्राग्भारे तव पार्श्वे  
किमपि मङ्गयमाण एष जनस्त्वया दत्तसंज्ञेन निभृतमात्रेण केनापि तत्का-  
लमनोहरेण जनेन बलाकृत्य विस्तरद्गुणां बाहुभ्यां गृहीतः परित्यक्तश्च ।

(ख) भगवति, विपमायां दशायां वर्ते ।

यदि तिष्ठति ददाति वेदनां यदि क्रुष्यति झटिति कर्षति जीवम् ।

समविषमगाढमन्थि कण्ठे पतितः प्रणयपाशः ॥

(ततः प्रविशति परामर्षो विदूषकश्च ।)

विदूषकः—एसा सा साहणप्पासाअस्स तइआ भूमिआ । णं आरोहउ  
पिअवअस्सो । (क)

परामर्षः—वयस्य, रमणीयतमोऽयमुद्देशः । इह हि

ऐक्यं गतामु नभसा स्फटिकाश्मखण्ड-

सोपानपङ्क्तिषु विलोचनवञ्चिकासु ।

व्योम्नि व्रजाम्यहमधोमुखलम्बमान-

च्छायामनुप्यचरणेषु पदानि दत्वा ॥ ५ ॥

अपि च ।

अग्रे चलत्यभिमुखं सहचारिपाश्वे

पश्चात्पराङ्मुखमधश्च विलम्बमानम् ।

एकस्य मे मणिमयीषु निशान्तसौध-

सोपानभित्तिषु वपुर्बहुतामुपैति ॥ ६ ॥

पक्षता—भवइइ, संबदइ सिविणए मुदस्स सहस्स सरसंयोओ ।  
ता जाणे सो व्विअ भवइइ, पत्थुओ जणो इमं देसमनुसरइ । ता अम्हे  
कुञ्जन्तरिआ ठामो । (ख)

(इति तथा कुरुतः ।)

विदूषकः—णं आसणपरिग्गहं काउण पत्थुअकहासेसं वण्णेदु  
वअस्सो । (ग)

(इत्युभौ तथा कुरुतः ।)

विदूषकः—तदो का पउत्ती । (घ)

(क) एसा सा साधनप्रासादस्य तृतीया भूमिका । नन्वारोहतु प्रियवयस्यः ।

(ख) भगवति, संबदति स्वप्ने श्रुतस्य शब्दस्य स्वरसंयोगः । त-  
ज्जाने स एव भगवति, प्रस्तुतो जन इमं देशमनुसरति । तदावां कु-  
ड्यान्तरिते तिष्ठावः ।

(ग) नन्वासनपरिग्रहं कृत्वा प्रस्तुतकथाशेषं वर्णयतु वयस्यः ।

(घ) ततः का प्रवृत्तिः ।

परामर्षः—ततस्तद्दर्शनक्षणमारभ्य

टडोत्कीर्णा त्वचि, विलिखिता नेत्रपत्रे, निषिक्ता

स्वान्ते, स्यूता वचसि, निचिता पार्श्वतः पृष्ठतश्च ।

धाराखुटा हरिति पुरतः काचसद्येव काचि-

न्नानाभूत्वा बरतनुरिह प्रायज्ञः प्राविशन्माम् ॥ ७ ॥

पक्षता—(अपवार्यं । साम्यम् ।) भवद्, कए वि गहिअहिअओ एसो जणो । (क)

विदूषकः—वअस्स, तदो तदो । (ख)

परामर्षः—

प्रथमं निपपात या समग्रा

मयि दृष्टिर्वलदम्बुजायताक्ष्याः ।

न चचाल कथंचिदप्यमुष्याः

स्मरबाणैरिव कीलितस्त्रिभाग ॥ ८ ॥

पक्षता—(अपवार्यं ।) एवं परकलत्तप्पमत्तहिअए अस्सि जणे तुअ व-  
अणेण निहितचिन्ताए मम णवर मरणं ज्जेव्व परिणअम् । (ग)

कथा—अविदितकथाशेषा किमुत्तान्यसि ।

विदूषकः—वअस्स, तस्सि अवसरे तए किं पि किअं भणिअं वा । (घ)

परामर्षः—वयस्य,

स्तम्भेन कर्मणि तनोः स्वगितेऽपि काम-

काष्ठां परामभिरूरोहतरां वरोरुः ।

(क) भगवति, कथापि गृहीतहृदय एष जनः ।

(ख) वयस्य, ततस्ततः ।

(ग) एवं परकलत्रप्रसक्तहृदयेऽस्मिञ्जने तव वचनेन निहितचिन्तायां मम केवलं मरणमेव परिणतम् ।

(घ) वयस्य, तस्मिन्नवसरे तथा किमपि कृत भणितं वा ।

गीर्गद्गदेन बदपि ग्लपिता तथापि

वाचामगोचरमवोचत लोचनान्तः ॥ ९ ॥

पक्षता—(अपवार्य १) भअवइ, पणिवडामि तुह पाआणम् । एरिसदु-  
व्विणीअजणगहिअहिअआ क्वणं पि ण जीविउं महेमि । अणुमण्णस्व  
मम । पग्गिइम्मं दाव इदं सरीरम् । दुल्लहो क्वु इमस्सि जम्मस्सि  
परकलत्तप्पसत्तहिअओ जणो । (क)

विदूषकः—तदो । (ख)

परामर्षः—ततश्च

कथाकथितरूपानुरूपामेनां विलोकयन् ।

प्रभातमङ्गलध्वानैर्धिग्जनोऽयमजागरीत् ॥ १० ॥

कथा—अयि चपले, भृणु तावत्त्वामाश्रित्य निशास्वप्रवृत्तान्तमु-  
दाहरत्यायुष्मान्परामर्षः ।

पक्षता—(अपवार्य १) भअवह, ण्हि विपरिणओ मे संसारो । येहिं  
मुव्वन्नेहिं आसिं दद्धा हिमेण भिसिणि व्व निव्वावअन्ति ते विअ पिअ-  
वअणा मं संभविज्जन्ता । (ग)

परामर्षः—वयस्य, अवलम्बस्व माम् । तिग्यति चेतनां प्रियजनकथा-  
प्रसङ्गोत्थितो मोहः । (इति मूर्च्छति ।)

कथा—संप्रति सांप्रतं तवोपसर्तुम् । (इति पक्षतामाकर्षति ।)

(क) भगवति, प्रणिपतामि तव पादयोः । ईदृशदुर्विनीतजनगृहीतहृदया  
क्षणमपि न जीवितुमिच्छामि । अनुमन्यस्व माम् । परित्यक्ष्यामि तावदेत-  
च्छरीरम् । दुर्लभः खल्वस्मिञ्जन्मनि परकलत्रप्रसक्तहृदयो जनः ।

(ख) ततः ।

(ग) भगवति, इदानीं विपरिणतो मे संसारः । यैः श्रूयमाणैरास-  
न्दग्धा हिमेन विसिनीव निर्वापयन्ति तान्येव प्रियवचनानि मां स्मर्य-  
माणानि ।



ग्रामीणा जनता नितान्तचकिता दूराद्धिते चक्षुषी

निष्प्रिय क्षणमीक्षते पथि हृदच्छायामर्या विद्युत् ॥ १५ ॥

अपि चायमुदयनः

अमुना हयवेगेन क्षणोत्तीर्णाध्वविस्तरः ।

समभिव्याहृतं वेत्ति नानाजनपदाक्षरम् ॥ १६ ॥

आश्चर्यम् ।

यो वेगतो गतो दृग्मध्वानमुदलङ्घत ।

पश्चादनुसरत्येषा हेषा तस्यैव वाजिनः ॥ १७ ॥

कथा—कथमगणयित्वा शस्त्रवृष्टिमेष

उदयनतुषारधामा लोकं सहजं निजं परित्यज्य ।

प्रविशति परचक्ररविं प्रतिपदमनुवृद्धये कलार्गंशे ॥ १८ ॥

परामर्षः—परितः पतदस्त्रवर्षमिषुधारया वाग्यज्ञयमुदयनो हयरय-  
वशात्तथा भ्रमणिकामातनोति यथा

भूमौ तुरङ्गममयं गगने मुखेन्दु-

ज्योत्स्नामयं नतधनुर्मयमन्तराले ।

आशासु सायकमयं तदिति क्रमेण

चत्वारि चक्षुषि चकासति मण्डलानि ॥ १९ ॥

कथा—इमौ किल कुमारिलप्रभाकरौ परान्पराभवन्तमुदयनमनु-  
सृत्य मन्त्रयेते—‘भ्रातरुदयन, किमात्मानमायासयसि । हैरन्तु पक्षतां  
किल स्वण्डयन्तु परे परामर्षम् । ननु द्विधाविभक्ततनुरप्यसौ पक्षतया ध-  
र्मदारैर्धिनापि प्रभवति जनयितुमयोनिजा निजामनुमितिम्’ इति ।

पक्षता—अहो कुटिलत्तणमिमाणम् । (क)

(क) अहो कुटिलत्वमनयोः ।

१. शेषः’ इति पाठः. २. ज्ञानद्वयमनुमितिजनकम्, न तु पक्षतेति मीमांसक-  
मतम्.

विदूषकः—भअवइ, भआमि इमासुं । तदो पक्खदं कत्थ अवाहिए  
त्थले ठवेसि । (क) (इति पक्षतया सह निष्क्रान्तः ।)

परामर्षः—इमौ कुमारिलप्रभाकरौ स्मितपूर्वमुदयनेनावधीरितौ को-  
पकपिलाननौ भूत्वा मां सदारं शपतः—

(गर्भे धत्तां परामर्षसंनिकर्षेण पक्षता ।

अपत्ये जातमात्रे तु दम्पती न भविष्यतः ॥ २० ॥

कथा—अहो दुराचारयोरनयोर्दारुणानि दुरन्तवचनानि ।

परामर्षः—भगवति, तथाविधापत्यवदनदर्शनकृतार्थयोरौषधयोः क्षण-  
मात्रमपि प्राणनं परमनिःश्रेयसाय ।

(नेपथ्ये कलकलः ।)

कथा—हा, किमेतत् । जगदवसानदिवसोदित्वरदिवाकरप्रकरकरचक्र-  
निष्कथनकदर्थितमिव युगविगमवर्धमानवडवावीतिहोत्रहेतिलिङ्गमानमिव धू-  
र्जटिललाटलोचनपुटपच्यमानमिव जनजातमकाण्डचण्डिमापन्नशुष्मोष्मणा  
कृच्छ्रं प्राणिति । (प्रणिधाय ।) नूनमुदयनेन परेषां क्षुद्राणामुपद्रवमसहमाने-  
नोदीरितमिदमाभेयमस्मत् ।

परामर्षः—अहो, दहनक्रियालाघवमुदयनोदीरिताभेयशस्त्रानलस्य ।  
तथा हि ।

सेनेति धूमपटलीति हुताशवीथी-

त्यङ्गारराजिरिति भस्मपरम्परेति ।

दृष्टिर्विचित्रमतिमादधती विहाय

वस्तुक्रमं युगपदुल्लिखति प्रकारान् ॥ २१ ॥

(क) भगवति, विभेम्याभ्याम् । ततः पक्षतां क्वचिदप्यवाधिते स्थले  
स्थापयामि ।

१. अनुमितौ जातायां सिद्ध्यभावस्वरूपा पक्षता तिरोभवति, ततः परामर्षो नश्य-  
तीति भावः.

(नेपथ्ये ।)

अरे दुरात्मन् , अयं न भवसि ।

कथा—अयमसावुदयनेन दग्धे सकलबले समरगवतरत्नेक एव

चार्वकाणां सार्वभौमः समग्रा-

मुर्वी कामन्नर्वता कर्तुणेण ।

सर्वैर्वन्द्यैर्विक्रमैर्वीरवर्ग

खर्वीकुर्वन्नेति दुर्वीरवर्ग . ॥ २२ ॥

परामर्षः—हा. कथमापनन्नेव चार्वकवीरोऽयमुदयनकरनुजशगभित्त-  
वर्मा प्राणानपहाय पतित ।

/ खलः पाटञ्चरीं वृत्तिमवमानेऽपि नोज्जति ।

असावसूनां व्रजतामादत्ते पञ्चताधनम् ॥ २३ ॥

कथा—श्लाघनीयोऽयमीदृशः शूरम्य प्रतिशूरशरशीर्णम्य शरीरक्षयः ।  
तथा हि ।

उच्चैरुद्धयमाने क्षरदमृगुदके पक्षपालीजलाद्रा-

स्तोमे स्तोमावदातद्युतिभृति यशसा तायमाने विताने ।

चार्वकोर्वीभुजङ्गः समरभुवमसौ संविभक्तानुरागा-

मङ्गेनालिङ्ग्य निद्रां निरवधिमधुना सेवते वीरतल्पे ॥ २४ ॥

परामर्षः—भगवति, जानामि चार्वकमपहाय सांप्रतमुदयनमसौ  
विश्वंभरा कामयते ।कथा—एवंविधप्रकृतिरेव कुलपांशुला काश्यपी कस्य परिचयं  
प्रमाणयति ।

पश्यैषा नरकप्रसूर्वसुमती गर्जद्भ्रजग्रामणी-

पर्जन्यच्युतदानवारिसमरप्रावृष्णिशीथे पुनः ।

बद्धाश्लेषमपास्य वीरक्षयने निद्रान्तमेकं पतिं

को जानात्वभिसृत्य गच्छति कया गत्या परं कामुकम् ॥२५॥

परामर्षः—क एष नाम न्यायाचार्यमुदयनं मूलराज्येऽभिषिञ्चति ।

कथा—एष परिशिष्टप्रकाशकवयिता बुधो वर्धमानः । तं किल चा-  
र्वाकम्य बन्धुरतिनृगंसः सोमसिद्धान्तः समरायाह्वयते ।

परामर्षः—हन्त. आहूतकुपितो वर्धमानो मण्डलाग्रमुद्यम्य सोमसि-  
द्धान्तमभिधावति ।

कथा—वत्स, पश्य ।

म्कन्धे व्यापारयत्नस्य कृपाणमुपवीतवत् ।

वर्धमानो द्विजवरः संस्करोतीव वैरिणम् ॥ २६ ॥

परामर्षः—नूनमसावम्य पाखण्डाखण्डलस्य

कण्ठे गृह्णाति, वक्षो विमृशति, वलते पार्श्वतो, मध्यभागे

श्लिष्यत्यूरुं रुणद्धि प्रणिपतति पदे वर्धमानासिवल्ली ।

इत्थं व्यक्तानुरागाप्यनुनयविमुखे सोमतन्नम्य पत्या-

वृत्पत्य स्वर्वधूटी प्रणयिनि धरणौ लज्जया मज्जतीयम् ॥ २७ ॥

अपि च ।

प्रौढच्छेदोच्छलितो व्योमगतः सोमतन्नकायार्धः ।

रूढैकबाहुराहुभ्रान्त्या मिहिरं विभीषयति ॥ २८ ॥

कथा—दृढासिप्रहारपतिते सोमसिद्धान्ते कौपालिकनीललोहितमद्भा-  
भैरवभूतडामरोमामहेश्वरादयो रणादपक्रान्ताः । वत्स परामर्ष, जातं  
निष्कण्टकम् । एते च (‘) प्रतिबन्धसाधनसिद्धिभ्यां प्रतिसंस्कृताः कार्या-  
योजनधृतिसंहतिपदप्रत्ययप्रभृतयः साधनप्रासादप्रदेशाः । तेषु पक्षतया सह  
विहरमाणो जनयिष्यसि भगवतीमनुमितिम् । अनया च संघटितः पुरुषः  
प्राप्स्यति सिद्धिमिति । प्रवर्तते चैयमुत्तमचामीकरद्रवनिकरैरिबाम्बरपर-  
भागमापूरयन्ती पितृप्रसूः ।

१. कुमुमात्रलिप्रकाशः. २. बौद्धाधिकारटीकायां वादिविनोदे च संकरमिश्रचर-  
णरुक्मम्—‘सोमसिद्धान्तोऽपि चार्वाकरीत्या संगमनीयः’ इति. ३. एते सोमसिद्धान्त-  
न्ताचार्याः. ४. प्रतिबन्धो व्याप्तिः, साधनसिद्धिः पक्षधर्मता, कार्यायोजनं वृत्तिरित्या-  
दीनि भगवन्साधकानि लिङ्गानि कुमुमात्रलौ प्रष्टव्यानि.

यद्यपि सृजति पूर्ववन्न तापं  
 समयवशेन विलीनपश्चिमार्धः ।  
 अबतमसमलीमसं तथापि  
 त्यजति न रागसमागमं पतङ्गः ॥ २९ ॥  
 (इति निष्कान्ताः संव ।)

इति मननसिद्धिर्नाम द्वितीयोऽङ्कः ।

तृतीयोऽङ्कः ।

(तत्र प्रविशति श्रद्धा निर्वेदश्च ।)

निर्वेदः—हन्त हन्त, बिभ्रति विश्वमदभ्रवैभवे भगवति विश्वभरे  
 कमन्यमाश्रयाम्यगाधर्गैर्धगदगृहीतः । तेन हि ।

जहिहि तरलां लक्ष्मीमेतां त्यजामरपादपा-  
 न्हदयहतया किं ते चिन्तामणेरपि चिन्तया ।  
 जठरदहनज्वालाशान्त्यै यदि स्युरमी तदा  
 स्वपितुरुदधेरौर्वै निर्वापयेयुरुषवुध ॥ १ ॥

श्रद्धा—वत्स, ज्वलितं जंगजीवितमनेन तृष्णाज्वरैर्जनं जरयता

१. पताकास्थानके श्लेषः समासोक्तिः साधारणधर्मोपन्यासश्चेति त्रयः प्रकाराः.  
 तत्र यदपीत्यादिसमासोक्त्या पतङ्गपदोपात्तस्य तीर(!)स्य श्रवणमननसिद्धावपि परो-  
 क्षानुभवेन परोक्षस्यैव दोषत्रंराश्यस्य हानिः, तत्रयुक्ता कियता क्लेशानां हानिः सि-  
 ष्यति, तदप्यपरोक्षमोहजनितो रागादिर्न विरमतीति साक्षात्कारसिद्धये तृतीयाङ्गाद्यव-  
 तार इति विन्दुरपि सूचितः २. श्रवणमननाभ्यां ससारविषयकाल प्रत्ययरूपस्य  
 आत्मावमानरूपस्य वा निर्वेदस्य दृढभूमिकता स एव विवेकः विवेकिनत्त्वावतिमालो-  
 षवन्तः संसारसुखमपि कुपितफणिकणामण्डलच्छायप्रतिममित्यपजहतीति टीकादर्श-  
 नात् निर्वेदरुढभूमिके सति श्रद्धा विविदिषां साक्षात्किरीर्षा प्रसूते. तमेतं वेदानुवचनेन  
 ब्राह्मणा विविदिषन्ति—'बहूनेन दानेन तपसानाश्रकेन' इति ध्रुते. विविदिषाव्यापा-  
 रित्युक्तो निदिध्यासनादौ प्रवर्तते. सेवं निदिध्यासनपूर्वार्म्भा विष्कम्भकेण प्रस्तूयते.  
 ३. गर्वो बाम विषवबुधुक्षा । सा द्विधा—तृष्णा काम इति । तत्राप्यगर्वाभिविद्यते—'तेन  
 हि' इत्यादि. ४. जीवता गर्वो न परिहर्तुं शक्यते. स हि सर्वजनस्य जठरानलव्याध्वः,  
 स चाजीवनमनुवर्तते इति श्रद्धायां आक्षेपः.

दुर्जातेन जठरजातवेदसा । न जातु कोऽपि जन्तुरनेनानभिजातेनागोचरी-  
कृतो जीवति । पश्य ।

का मैत्री मरुता समं हुतभुजो भौमस्य यद्वायुना

म्यष्टः प्रज्वलति प्रतीपबलनां धत्ते च वैश्वानरः ।

तथ्यं प्राणसमीरकोष्ठशिखिनोः सख्यं यतस्ताविमौ

विश्वेषामुदरं सहैव विशतः काले सहोत्क्रामतः ॥ २ ॥

किञ्च महदनादरबीजमिदम् । यदकिञ्चनता नाम, यया गृहीतो धनोपायम-  
नुसरन्नैवगृह्यते जनः । पश्य ।

कन्याग्रवं हयपरिवृढं नागराजं मणीनां

श्रेष्ठं दत्त्वा विबुधपरिषत्तोषिता सागरेण ।

धिग्दाग्निं परिभवपदं यस्य दोषात्पुरारे-

र्मूर्ध्नि क्षितो विबुधविधमग्रासपिण्डस्य खण्डः ॥ ३ ॥

निर्वेदः—जैननि, गर्ध एव गर्हामूलममुष्य, न पुनरकिञ्चनता ।  
तथा हि ।

जातिं विहाय कनके रमते पशूनां

भर्ता बिभर्ति शिरसा कृपणः कपर्दम् ।

राजेति वक्रशशिन तिलकीकरोति

तस्मादसौ परिभवास्पदमीश्वरोऽपि ॥ ४ ॥

श्रद्धा—वंत्स, न तथा किमपीतरद्वस्तुगर्धगोचरो यथा स्त्रियो नाम ।

निर्वेदः—शान्तम् । अविषयो विदुषार्मभिलाषस्य मानुषगणः ।  
विशेषतस्तु

१. तत्र दारिद्र्यदुःखपरिहाराय धनगर्धापि न परिहर्तुं शक्यते इति भावः.  
२. चन्द्रस्य. ३. प्राणयात्रामात्रगोचरो गर्धो यावन्जीवमवतिष्ठत इति वाक्यम्. तथा-  
प्यधिकधनगर्धः सुपरिहरः, स एव च परिभवायेत्याह—'जननि' इति. ४. उन्म-  
त्तकुमुमे मारुतीं विहाय मोदते; पक्षे—जातिव्यवहारमुत्तं ह्यपि सुवर्णाजने वतते.  
कपर्दं जटाजूटं बराटकं वा. राजेति चन्द्रमसो नाम. ५. कामं निन्दितुं प्रकौत्ति.  
६. 'अनुरागस्य' इति पाठः.

अशुचिबपुषामेषां मध्येऽप्यमेध्यतमाः स्त्रियः

कचिदपि न हि श्रौते कर्मण्यमूरधिकुर्वते ।

विगलदसृजःपूयग्रन्थिप्ररूढदुरुद्धर-

द्विपदकृमयो नित्यं यामां गलन्त्यधग्रवणाः ॥ ५ ॥

श्रद्धा—वत्स. प्रबलयोरनयोर्गर्धकामयोर्विगमाय किमपि यतते श्रुतिः ।

निर्वेदः—मातः, तदभिसंधाय दुहितरं प्रमितिमर्पयति स्म पुरुषाय ।

श्रद्धा—वत्स निर्वेद. जानामि पुरुषमाश्रित्य वर्तेते श्रौती प्रमिति ।

निर्वेदः—परं: प्रमत्तापहृतामपि प्रमितिमान्वीक्षकी प्रत्याहृत्य पुरुष-  
सादकरोत् । परं तु

परबलपरिमर्दायामर्तान्ता नितान्त

पुरुषमुपगतान्तां कापि शङ्का पिशाची ।

अविशदवशमस्या येन सर्वं शरीरं

प्रभवति न कथाचित्कर्मण. साधनाय ॥ ६ ॥

पिशाचावेशविबशां प्रमिति तनया श्रुते ।

न श्रद्धधाति पुरुषः प्रमाणयतु ता कुत. ॥ ७ ॥

पठति चायमतिमात्रप्रवृद्धमहामोह पुरुषो दुरक्षगणि ।

‘अपरिचिततातजन्मा श्रुतिरभिजाति न चेद्भजते ।

कथमनभिजातवंश्यां प्रमितिं पुरुष. प्रमाणयतु ॥ ८ ॥’

इति ।

श्रद्धा—ततस्ततः ।

निर्वेदः—ततो भगवती श्रुतिरान्वीक्षकीमादिष्टवती—‘घटय पक्ष-  
तया परामर्षम् । प्रभवति हि दुर्घटघटने त्वदनुशिष्टाना कथाना प्रथमा’ इति ।

श्रद्धा—तर्कि घटितः पक्षतया परामर्ष ।

निर्वेदः—न केवलं घटितो, यावदनुमितिं नाम कन्यकामजनयत् ।  
तामिमां दारिकाम्, अन्तःकरणाय बादरायणी, बुद्धिसत्त्वाय कापिली,

१. ‘तान्तां’ इति पाठः. २. अद्भुमितिःरन्तःकरणस्य वृत्तिरिस्वीपनिषदाः. प्रकृतिपरि-  
णामस्य बुद्धिसत्त्वस्य महतो नामेति सांख्यबोणी. प्रवृत्तिविज्ञानसतताबन्तभूतेबमाख्य-  
विज्ञानसंततौ समर्षतीति सांगताः. पुरुषाणामेवासां गुण इति नैवाविकाश्चः

चिदालयसंतानाय सौगतीसंहिता दातुमारभते । गौतमी क्राणादी जैमिनीया  
च पुरुषसात्कर्तुमीहन्ते ।

श्रद्धा—अपि नाम सिद्धये संपद्येत पुरुषानुमित्योः संगतम् ।

(प्रविश्य)

त्रिविदिषा—भगवति श्रद्धे, पुरुषस्त्वां द्रष्टुमिच्छति ।

श्रद्धा—पुरुषः प्रथमं तथाभजमानामपि मां निराकरोत् । अधुना  
मम केन हेतुना वदनालोकनमीहते शठ ।

त्रिविदिषा—भगवति, सांप्रतमनुमित्या सह संगतः पुरुषस्तस्या  
जल्पितेन बोधितः श्रौतीं प्रमिति भवतीं च बहु मन्यते । शशाम किलानु-  
मितिजल्पितेन श्रौतप्रमिते पिशाचावेश, पुरुषस्य च श्रुतावनभिजातभ्रमः ।

श्रद्धा—कथय कीदृशमनुमितिजल्पितम् ।

त्रिविदिषा—एवमाह पुरुषसंगतानुमिति —

‘भुवनघटनभङ्गौ निर्ममाणस्य यस्य

प्रभवति परमाणुप्रेरणाय प्रयत्नः ।

पणिनिहितहेतौ विश्ववृत्तिं विधत्ते

विधिवचनविधातुस्तस्य पुंसो नियोगः ॥ ९ ॥

अपि च ।

यस्य त्रैगुण्यशक्तिद्रव्दिमभरवतः सिद्धिलिङ्गानि कार्यं

वाक्यं संख्याविशेषश्रुतिपदधृतयः प्रत्ययायोजने च ।

कर्ता कार्यस्य धर्ता भुवननिगमयोः संप्रदायप्रवक्ता

विश्वस्याश्वासमूलं स जयति पुरुषश्चेतनाराशिरेकः ॥ १० ॥’

१ यज्ञार्था विश्वस्य प्रवृत्तिम् २. ज्ञानेच्छाप्रयत्नाः. ३. कार्यं जन्यभावः संख्या-  
विशेषः, सर्गाद्यकालपरमाण्वादिसंख्यापद व्यवहारः, धृतिर्ब्रह्माण्डादेः प्रलय आश्वासः,  
आयोजन परमाण्वादिषु आरम्भजनकं सर्गाद्यकालीनं कर्म । अथ वा कार्यं विधि-  
रासाभिप्रायः । विधिरेव तावद्दर्भ इव श्रुतिक्रमार्थाः पुयोगे प्रमाणमिति सर्वं कुसुमा-  
लम्बनसंधेयम्



**भद्रा**—षटितः प्रमित्वानुमित्या च पुरुषः । सांप्रतमवसरोऽस्य मि-  
द्विसंगमाय ।

**निर्वेदः**—भगवति. भगवान्पतञ्जलिः संयमदुहितु सिद्धेः पुरुषसंग-  
माय व्यवस्यति ।

**र्षिर्षादिषा**—भगवति श्रद्धे. सर्वे निर्वेद. सर्वे वयमुपसर्पाम पुरुषम् ।

(इति निष्क्रान्ताः सर्वे ।)

इति विष्कम्भकः ।

(ततः प्रविशति पतञ्जलिः ।)

**पतञ्जलिः**—प्रमादयति बुद्धिवृद्धिममं चतुर्दशो निशामुहूर्तः ।

परिणतनिशकेशमोमे प्रभापलितोन्मुग्धे

भजति तमसश्चक्रे चक्रीवदङ्गपिशङ्गताम् ।

अपगतगुणद्वन्द्वामत्त्वे स्थिता समयक्रमा-

न्मलिनविषयाकारस्पर्शं विमुञ्चति चेतना ॥ ११ ॥

(निरूप्य ।) नूनमवसानदशायां वर्तते विभावरीतुरीययाम ।

निर्बान्त्यः पुनरुद्भवन्ति भवने प्रातःप्रदीपत्वप

प्रान्तेभ्यो मुहुरन्तरं विविशते निर्याति चान्धंतमः ।

औदर्यानलमान्धदोषशमनीमासेवमानः क्रिया

सौधो धूममिव प्रणालनलकैः पीत्वायमुन्मुञ्चति ॥ १२ ॥

अपि च ।

सौधस्य प्रतिफलितं निकुञ्जगर्भे-

ध्वन्वर्णोन्मिषितकपोतनादपुष्टम् ।

एकस्याप्वनुगुणने कृतोद्यमस्य

स्वाध्यायध्वनितमनेकधा विभाति ॥ १३ ॥

१. उपनायकः पुरुषः । तदिति वृत्त प्रासङ्गिक व्यापक च पताकेत्युच्यते । पताक-  
प्रास्ताकाबोकाग्रर्षसंधिः । प्रास्ताका तु मुहुर्षिः प्रतिहन्यमानः फल्गुकुल्मे व्यापारः  
प्रादेशिकमिति वृत्तम् । प्रकरो यथा रामचरिते धाकम्बुत्तान्तः । तथेह पतञ्जलिव्यापारः ।  
स वेह निवतामिषं बलितो विमर्षसंधिरित्यादि यथावधमनुसंधेयम् ।

(नेपथ्ये ।)

नाथ. कथमुपेक्षम् ।

कं जगति कतमाह्निकस्य हेतो-

ग्दमिह बद्ध इति त्वमेव वेत्थ ।

स्वमपि यदि न चेतये न च त्वां

मम करुणामय तत्र कोऽपराधः ॥ १४ ॥

पतञ्जलिः—अहह. करुणानि चिगत्प्राप्तचेतनस्य पुरुषस्य पुरुषोत्तमं प्रति परिदेवितवचनानि ।

(पुननपथ्ये ।)

हन्त भो..

अविदिनगतिना प्रमादनिद्रा-

मुषितमति किंनव त्वयास्मि बद्ध ।

कथमिव मम दृष्टिवर्त्मवर्ती

भवपथनम्कर बन्धने प्रभुः स्याः ॥ १५ ॥

पतञ्जलिः—हन्त. पुरुषस्य परममात्मानं दिदृक्षमाणस्य भगवन्तं प्रति बलवेदतान्युपालम्भाक्षणाणि ।

(नेपथ्ये ।)

अये, आयतुमायकिमायामयसि दीनजनम् ।

किंनव तव वशे ममेन्द्रियाणि

श्रुतिविषयावधिर्वर्तमानदृष्टेः ।

१ अन्योऽपि हि कारागारप्रमृतो दस्युदारकादिबन्धकर्तारमात्मानं च न परिचिनोति, न चायमपराध्यनि पित्रोरपराधादिनेति मोचयितुमेवोचितः. २. अविदितेति । गति-विचेष्टितम्, पदसंचारो वा । तथा च निभृतपदमागत्य तस्करेण निद्रादशायां बद्धस्य जाग्रदशायामभिमुखातप्रतिभटनिवारपटोः पथिकस्य वृत्तान्तो ध्वननगम्यो भगवद्बद्ध-पुरुषवृत्तान्तं तादात्म्येनाध्यारोपितः—इति गुणीभूतव्यङ्ग्यतावृत्तान्तबोः, उपमाभ्रनिर्वा. ३. दृश्यन्ते हि तत्र निर्वर्तनाभिप्रायेण प्रवर्तनादयः कूटव्यवहाराः. ४. न हि त्वदर्श-नान् परतो भवाध्यनिकोऽपि संसर्तुं क्षमते. ५. त्वर्शिनानां त्वयापारेणापि बन्धो न संभवतीति भावः. ६. तत्र सन्निहितप्रपञ्चतया कितवत्वम् । जगदपकमकारणत्वात् मुक्तत्वम् । जगतो मुक्तमसि चेन् सुतरां ममेति । तत्र हृषीकेशस्य वशे सर्वेन्द्रियाणि त्वद-

मुखमसि जगतो न वेद्मि दृष्टौ

त्वमवतरिष्यसि केन दर्पणेन ॥ १६ ॥

पतञ्जलिः—नूनमसौ विविदिषया गाढमुपगूढः पुरुषो निर्विद्य पर-  
मात्मदर्शनोपायमनुसरति ।

(नेपथ्ये ।)

हन्त. माप्रतमायामनिःमहोऽस्मि ।

बहुविध भवभूमिकाभिर्गामि-

र्नटयामि नाथ यथा तथा नटामि ।

कृपण गमयिना भवानविद्या-

जमनिकयान्तरितः कियन्त्यहानि ॥ १७ ॥

पतञ्जलिः—हन्त, द्रवयन्ति मम चित्तवृत्तिमेतानि विविदिषत पुरु-  
षस्य निर्वंदोपबृंहितानि परिदेवितानि । तत्संघटयामि सिद्धिममुना । तथा  
सह पश्यतु परमात्मानम् । कः कोऽत्र भो ।

(प्रविश्य ।)

बटुः—उपाध्याय. शाण्डिल्यो जाबालिर्गमिवादयं ।

पतञ्जलिः—वत्स, स्फुरतु ते परं चापरं च ब्रह्म । आयुष्मन्, निरुध्य-  
न्तामन्तर्गयभूताश्चित्तवृत्तयः । पुरुषसंगमाय सिद्धिमभिसारयतु महाव्रत-  
नामा मम कञ्चुकी ।

धिष्टितान्येष प्रवर्तन्ते । मुखे च घ्राणरसनचक्षु ध्रोत्राप्यन्तर्भवन्ति । तव दृष्टिवदक-  
विषयधर्माधर्मपर्यन्त प्रवर्तते । मुख्यापि दाघा दृष्टिः श्रवणदेशावधि निर्घात । स्वमुखं  
च स्वय दर्पण विना न दृश्यते, त्वमपि निर्विकल्पसमाधिमुकुरप्रतिफलितो दृष्टिपथमव-  
तरिष्यसि । तदुपायोऽधुना जिज्ञासित इति समुदायार्थः

१. अत्र वृत्तावसानपारितोषिकापणभीत्या नाटकपरिसमापयतावान्तरप्रमादयाच-  
नभवाद्दन्तर्धाय निरीक्षमाणेन कुतुम्बिना कृपणेन प्रभुना चिरमनेकभूमिकाभिनिर्देशमा-  
त्रेण नर्तितस्य निर्विण्णनटस्य वृत्तान्तः पुरुषवृत्तान्ते शुर्णाकृत्याध्यारोपितः । अत एव  
पुरुषे निर्वेदभावो व्यञ्जनापवमवतरति । अप्रस्तुतप्रशंसास्वीकारे तु नटमालम्ब्यैव नि-  
र्वेदः साम्राजिकस्य स्वदेव. १. सिद्धियोगजो धर्मः, स एव भगवत्साक्षात्कारहेतुरिति  
कुतुम्बाज्जम्बी स्थितम्. २. 'योगचित्तवृत्तिनिरोधः' इति पातञ्जल सूत्रम्.

(प्रविश्य ।)

महाव्रतकापालिकः—एशे म्हि हके । कीश आणवेदु भावे । (क)

जाबालिः—(सभयम् ।) क एष नरकपालमालया भीषणकलेवरः सुरा-  
चषकास्वादकषायलोचनः समुच्चित इव नगराशिरुपाध्यायमनुधावति ।

पतञ्जलिः—वत्स, पाषण्डमहाव्रतसिद्धान्तोऽयम् । अलमनेन ।

महाव्रतकापालिकः—ममं पि तुए णत्थि पओअणम् । (ख)  
(इति निष्क्रान्त ।)पतञ्जलिः—वत्स महाव्रत, सार्वभौमः साधयतु पुरुषम्, अभिसारयतु  
च सिद्धिम् । यस्य खलु

जात्यादेशेन कालेन व्यवस्थाभिरविद्भुतम् ।

हिंसारत्यनृतस्तेयपरिग्रहविवर्जनम् ॥ १८ ॥

(नेपथ्ये ।)

अयमसौ बध्नाति पञ्चप्रकारं परिकरं पुरुषप्रसाधनाय सार्वभौमो महा-  
व्रतानाम् । न पुनर्दवीयसी सिद्धिरनेनाभिसारयितुं शक्यते ।पतञ्जलिः—वत्स जाबाले, नियमगणो यमानामग्रतो भूत्वा सिद्धि-  
माहरतु ।

(प्रविश्य ।)

निर्जरः—एशे म्हि अलिहन्तशासणशलाहणिज्जे णिज्जलेणाम णि-  
यमे । (ग)

(क) एषोऽस्म्यहम् । क्रिमाज्ञापयति भावः ।

(ख) ममापि त्वया नास्ति प्रयोजनम् ।

(ग) एषोऽस्म्यहमहच्छर्त्तमनस्त्राघर्नायो निर्जरनामा नियमः ।

१. कापालिका हि 'रुद्रो ह वै महाव्रत चकार स नरशिरः कपालं दधार' इति ध्रुतेर्भगवतो भैरवस्य कपालधारणाच्च तत्रैव महाव्रतमिति मन्यन्ते. २. 'ब्राह्मणो न हन्तव्यः' इति जात्या, 'तीर्थं पर्वणि यज्ञं विना कोऽपि न हन्तव्यः' इति कालदेशव्यवस्थाभिर्नियमिनार्हिषा । एवमस्तेयम्, सत्यम्, ब्रह्मचर्यम्, अपरिग्रहश्च कालजातिदेशव्यवस्थानिबन्धितत्वेन तदा यम इत्युच्यते । स एव 'कोऽपि कदापि कुत्रापि कथमपि न बध्यः' इत्यादिरूपो महाव्रतमित्युच्यते.

**पतञ्जलिः**—(यिलोक्य ॥) वन्म. निर्याप्यनामयमार्यजनगर्हीणीयः पुद्ग-  
लाधमः, योऽयमस्नानमौनमलपङ्कधारणनिष्ठद्रोजन् तमशिलाधिगेहणकेशो-  
लुञ्चनादिना जीर्यति जीवाजीवमीवनहेतुः संवर इति मन्यते ।

**निर्जरः**—हताशा. तुमपि श्रावआह पलिअलिद्ववदंशेणत्ति शअं  
जेष्ण शाहमि । (क) (इति निर्याप्य ॥)

**जावर्जलिः**—भगवन् उपाध्याय. नियमगणो निवेदयति—'अन्यदपि  
दवीयमी मिद्धि । अत. पुरुष एवाम्माभिन्तपमा स्वाध्यायेनेश्वरप्रणिधानेन  
च पावनीयः' इति ।

**पतञ्जलिः**—वाढम् । अर्पयतु कर्माणि विश्वनिर्मानिणि पुरुषोत्तमे प्रणि-  
हित पुरुषः ।

(नेप.ये ॥)

अरे करुणामहार्णव.

स्वर्गमपि वर न भोक्तुमीहे

हर मम संवलसंचयं गृहाण ।

उपदिश कतरद्विदृश्यात्रा

श्रमशमनं भववर्त्मनोऽवमानम् ॥ १९ ॥

**पतञ्जलिः**—आध्यमितं वैराग्यमुमुक्षयोग्नुरूपं पुरुषस्य वचनम् ।

(क) हताशा, त्वमपि श्रावकस्य परिहरणायदशन इति स्वयंभव साधयामि ।

१. दिगम्बरा हि सप्त...लान्मन्यन्ते । जीवो विहङ्गप्रकृति, अर्जीवो देहादिः.  
यस्य मलेन निर्मलस्यात्मनो भोगः, आस्रवा इन्द्रियाणि, सवरो जीवाजीवनादाभ्या-  
भिमानः, निर्जरस्तपः, बन्धोऽज्ञानम्, भोक्षो निरावरणता २. तपःस्वाध्यायेश्वरप्रणि-  
धानानि नियमाः—इति पातञ्जलम् । तत्र तपश्चान्द्रायणादि, स्वाध्यायः प्रणवजपः,  
प्रणिधानं कर्मोपणम्. ३. स्वर्गसं स्वर्गादिफलकम् । अत्र पथावरामविश्राममात्रका-  
मुक्तस्य संबलोपभोगविरक्तस्य दूरपथिकस्य वृत्तान्तः ससारमुखविमुखस्येश्वरे कर्माण्यप-  
वतो मुमुक्षोर्वृत्तान्ते तादात्म्येनाध्यारोपितः पुरुषमालम्ब्य धर्माविषादनिर्येदानुष्णामयति  
स्वादयति प्रेयांसं नाम भक्तिरसम् [संबलः पाथेय प्रतिवर्तानि भोग्यव्यान्.।

(पुनर्नपथ्ये ।)

सकलमपि मया स्वकर्मबीजं  
त्वयि. वृषवाह समर्पयांबभूवे ।  
तव मम च न चेत्फलं प्रसूते  
कथमधुनाप्यहमेव दोषभूमिः ॥ २० ॥

पतञ्जलिः—स्वदोषक्षयाग्रमनपिशुनोऽयमस्य पुरुषोत्तमं प्रत्युपालम्भः ।  
(नेपथ्ये ।)

अये नित्यप्रवृद्ध.

मम भवपथिकस्य कर्मभोग्यं  
प्रलयनिशि त्वमपालयः शयालो ।  
इति सकलमकिचनो ब्रुभुपु  
प्रहरकवेतनमेतदर्पयामि ॥ २१ ॥

पतञ्जलिः—साधु. तावद्विद् व्यपदेशेन भगवति सर्वकर्मणामर्पणम् ।  
(नेपथ्ये ।)

भगवन्, अवतर नयनवर्त्मनीत्येवाशास्महे । न खलु त्वया नेदीयमोषाः  
फलन्ति क्षेत्रज्ञक्षेत्रे कर्माशयाः । पश्य ।

१. अन्यो धीजस्यासा स्वबीजानि हलवृषवाहके समर्प्य स्वय निदांगो भवति ।  
सम्यानुत्पन्नो हलवाहको देव वापराध्यात । मया तु त्वयि धर्माधिष्ठान्तरि वृषभवाहने  
कर्माण्यापनानि, तानि च निदोषतया मयि निष्कामतया फल न प्रसूवते, मम तु दोषाः  
रागद्वेषमोहा न विरमन्तीति व्यतिरेकव्यङ्गनमुत्वेन दोषक्षयार्थमलाप भावमुल्लासयति.  
२. प्रलये निरुद्धवृत्तेः भवपथिकस्य पुरुषस्य कर्मणामवेक्षणम् पुरुषोत्तमकर्तृकम्  
निर्दिश यामिकेन पाथिकोपभोग्यसवलपालनत्वेनाध्यवसीयते । तच्च सकलोपभोग्यकर्मणां  
ब्रह्मार्ण पुरुषकर्तृकमर्पणम् । प्रतीतिशब्देन हेतुरित्युच्यते । कर्मापणे प्रहरकवेतनत्वे-  
नाध्यवसिते सवलपालनाभेदेनाध्यवसितकर्मावेक्षणस्य हेतुताध्यवसायसंभवत्वान् ।  
वर्गमेतावतेतिशब्दोपात्तहेतुतोपपादकतया व्यङ्ग्यार्थस्य गुणीभूतव्यङ्ग्यत्वमनुमन्यते.  
३. सकलमपीत्यादिना दोषक्षयाशंसा व्यञ्जिता । अधुना तु दोषक्षयोऽपि कर्मफला-  
नुत्पत्त्यर्थमपेक्ष्यते । सा च त्वदर्शनान्तरीयकफलत्वात् पृथक्तया नाज्ञास्यत इत्याह—  
'भगवन्' इति । एतेन कर्मापणमपि त्वदर्शने चरितार्थमित्युक्त भवति विरहितभो-  
ग्यभोग्येतिपरिकरेण दुर्भगहालिकोपमा वृषाङ्गस्य व्यज्यते । वृषाङ्गपदयोगार्थस्तु साधा-  
रणो धर्मः. ४. फलपर्यन्तमागरेते इत्याशया अदृष्टानि.

यदि विरहितभोगभायद्ग-

द्वयमि वृषाङ्क तदा फलानि सृते ।

स्वपदमुपदधासि यत्र तस्मि-

न्भवति कंडङ्गमेव कर्मबीजम् ॥ २२ ॥

**पतञ्जलिः**— वन्म जाबाले. मत्यमाह पुरुषः । भगवति पगत्यरे दृष्टे स्वत एव क्षीयन्ते कर्माणि । तदस्मै सृनृतमधुग्वचमे तावदासनमुपनीय-  
ताम् ।

**जाबालिः** - इदमर्हदनुशामनावशिष्टं वागमनमुपतिष्ठते ।

**पतञ्जलिः**— नाहि नाहि । मृदुस्थिरं मुग्धमामनमुपनीयताम् ।

स्थिरमुग्धवृषी निषण्णः प्राणानायाम्य दीर्घपथदृनान् ।

प्रत्याहतेन्द्रियगणो विश्राम्यतु निर्भरं पुरुषः ॥ २३ ॥

(नेपथ्ये ।)

प्रत्याहतानि विषयेभ्यः करणानि ।

वहति करणमान्तरं स्ववृत्तौ

वत विलयं बहिरिन्द्रियत्रजस्य ।

कमठ एव कटोरपृष्ठकुक्षौ

चरणचतुष्टयकन्धरामि कोचम् ॥ २४ ॥

**पतञ्जलिः**— तदधुना ध्यायते धारयते समादधते पुरुषाय संयमो  
दुहितरं प्रयच्छतु सिद्धिम् ।

**जाबालिः**— आचार्य. किमेतत् । पश्य तावद्दिवापि दीप्यमाने दि-  
वाकरे

कर्पूरैः परिपूरिता इव विसच्छेदैर्विकीर्णा इव

प्रालेयोपलसंचिता इव सुधासिन्धौ निमग्ना इव ।

१. तुच्छसस्यम्. २ एतावता यमनियमासनप्राणायामप्रत्याहारानां संपत्तिः सू-  
चिता । तत्र प्रत्याहारो बहिरृत्तिनिरोधेनान्तःकरणमात्रस्य वृत्तिप्रसरः. ३. विष-  
यान्तरोपरके ब्रह्मणि प्रत्याहृतचित्तस्य निवेशनं धारणा, तत्परम्परैव ध्यानम्, वि-  
षयान्तरपरिहारेण ब्रह्मध्यानं समाधिरिति त्रयाणां समुदितानां संयम इति संज्ञा ।  
स एष रजभूमिः सिद्धिं नाम योगज्जधर्मं जनयति.

कस्मात्कैरवकाननस्मितरुचा संबन्धिनां कौमुदी-

मुद्गीवप्रचरञ्चकोरतरुणी पीतां दिशो विभ्रते ॥ २५ ॥

पतञ्जलिः—वन्म, इयमसौ पुरुषमभिसरन्त्याः सिद्धेः शरीरज्योत्स्ना कृत्स्नमपि जगदुद्द्योतयति ।

जाबालिः—आचार्य, क एष कतिपयपुरुषपरिवारितो रुचिविजितराज-पट्टो राजलक्ष्मीलाञ्छितो विदुत्य वने निलीयते ।

पतञ्जलिः—वन्म, क्षेत्रजनगरनरपतिरसौ तामसप्रकृतिर्महामोहः सिद्धिकौमुदीवृद्धिमसहमानो रिद्र(१)वनकुमाराभ्यां द्वेषरागाभ्यामनुगम्यते ।

जाबालिः—कथमिदमाचार्येण राजविद्विष्टमनुष्ठितं कर्म, यदसौ सिद्धिः पुरुषप्राप्त्या परमप्रगल्भतां नीता ।

पतञ्जलिः—श्रुतिनिदेशवशंवदा वयमम्बनघ्राप्तया प्रेरिताः प्रवर्तामहे ।

जाबालिः—ननु महामोहपरिवागेऽन्वेवान्तर्भूनेयमिति विश्वजनीनवृत्तिरतिनृशंसमनुतिष्ठति भगवती । तथा हि ।

इयनो दिवसानसौ श्रुतिमननयो मोहपतेरलालयन् ।

चरमे वयमि स्थिता कथं वत विश्वमन्वधं विधिस्तप्ते ॥ २६ ॥

पतञ्जलिः—वन्म, निमर्गमुन्दरम्यापवर्गम्य साम्राज्यमभिसंधाय सर्वमचेष्टत भगवती श्रुतिः । सर्वा एव रागद्वेषलालनविधिव्यासेधप्रवृत्तयो निवृत्तिपराः । निवृत्तिः सान्त्वयमहामोहोन्मूलनपरेति ।

जाबालिः—एवमनया सिद्ध्या नगरविषयान्निर्वासितोऽपि सूक्ष्मविषयवननिलीनो महामोहः केन व्यापारेण प्रापणीयः परं लोकमिति ।

पतञ्जलिः—

पूर्वं प्रमित्या परतोऽनुमित्या सिद्ध्या ततोऽस्मिन्पुरुषे प्रसक्ते ।

संगच्छमाने पुरुषोत्तमेन मोहः स्वयं प्राप्स्यति नाशमेषः ॥ २७ ॥

(नेपथ्ये ।)

अरे पुरुष, किमितस्ततो धृतिमलभमानः किमपि वस्तु मृगयसे ।

१. सिद्धिसंपदा स्थूलाभिमानो नश्यति, न तु सूक्ष्माणामन्तःकरणलिङ्गधारीराशिवस्तूनामभेदत्रयः सिद्ध्या विरमति, किं तु विवेकात्.



शब्दाः श्रोत्रमुन्वाः पदार्थगुरवो रूपाणि चित्राणि च  
स्पर्शाः पक्षमलकोमलाः सुग्भयो गन्धा रसाः स्वादवः ।

लोका भोगमया गुणाः प्रगुणतां प्राप्ताः स्वतन्त्रा गतिः

सिद्ध्या सार्धममीषु वत्स विहरञ्जीव्याः सहस्रं समाः ॥ २८ ॥

पतञ्जलिः—इयमसौ मधुमती महामोहप्रेरिता पुरुषोत्तमदर्शनविरो-  
धिषु विषयभोगोपसंगेषु पुरुषं व्यापारयति ।

(नेपथ्ये ।)

भंगवति नियते विदृग्यात्रामहचरि संमग्नाध्वनोऽयमन्तः ।

जरति विरम निःमहामि संविन्नगरमतः परमद्वयोपभोग्यम् ॥ २९ ॥

पतञ्जलिः—साधु वत्स. नियतिगपि त्वयावधीरिता. का नाम मधु-  
मती । तदचिरादेव संयमदुहितृमिद्धिधर्मव्यापारेण पुरुषोत्तममासादयि-  
ष्यसि । वत्स शाण्डिल्य, सिद्धमस्मत्साधनीयम् । अधुना चामुना व्यापारेण  
न चेतितं परिणतमहः । तथा हि ।

पश्यामि ध्रुवधामनोरंगशिलादारुम्बलन्केतना-

दम्मात्ममोर्धनिकेतनाञ्जलिनिधेः संध्यापिशङ्कीरपः ।

विक्षिप्तान्परितो हरिन्मु युगपन्मक्षिप्य पादानमौ

यासां कुक्षिविले मिमंङ्गति जगत्कामारकूर्मां रविः ॥ ३० ॥

अपि च ।

पौरंस्त्येतरसिन्धुनायकपय.पूगाजिरे चुम्बित-

द्राघीयः प्रतिबिम्बमम्बरगतटव्यालम्बि विम्बं रवेः ।

१. समाधिसाक्षात्कृतव्यवहितविप्रकृष्टवस्तुममुन्धो भोगो मधुमती २. 'न कर्मणा  
न प्रजया धनेन स्वार्गेनकेनामृतत्वमानशुः' इति ध्रुत्वा कर्मनिरपेक्षज्ञानमाध्ये फले केवल  
साभिलाषतामभिव्यञ्जयती मधुमती भोगे समाधिधर्मसाध्ये सुतरामनभिलाषं व्यञ्जयति—  
भगवतीत्यादि । विरम स्वव्यापारमुपसंहर । संविन्नगरे आत्मनिर्विकल्पके । मोक्षहेताव-  
द्वितीयस्य मम प्रवेशो विद्यते विषयतया, तव तु सहकारितयापि तत्र प्रवेशो नास्तीति  
हृदयम्. ३. तोरण द्वारम् । शिलादारु अधःस्थितदारु । केतनात् पताकायाः । 'तोरणोऽस्त्री  
बहिर्द्वारम्' इति, 'अधःस्ताद्वारण शिला' इति चामरः । तथा च—'स्तम्भाधा-  
रभूतमस्थनि शिल्प' इत्यमरटीकायां क्षीरस्वामी. ४. मङ्गुमिच्छति, मञ्जन कर्तुमिच्छ-  
तीत्यर्थः. ५. पूर्वतरे पश्चिमे. ६. जलोपरिगते रवां दीर्घः प्रतिबिम्बः स्तम्भत्वेन,  
रविः कनककलशत्वेन, समुद्रः शकृद्वजनिस्त्रनररत्नवाटत्वेनाप्यवसीयते.

मंथ्यानाटकरङ्गवाटविषये शक्रध्वजं हाटक-

स्तम्भोत्तम्भितशातकुम्भकलशोपेतं समाधित्सति ॥ ३१ ॥

जाबालिः—भगवन् उपाध्याय, दर्शनीयमिदमग्रतः । पश्य ।

मग्नार्धो वरुणालयाम्बुनिधमद्भूमोद्गमो लक्ष्यते

गोकर्णायतरश्मिसूचिजटिलः पृष्ठावशिष्टो रविः ।

वामश्रमभ्रमिप्रवेष्टुमवनीमर्माविधः श्वाविधो

व्याधाम्रव्यधशोणिताक्तशल्लीशालीव पश्चाद्भुपुः ॥ ३२ ॥

पतञ्जलिः—(निरूप्य ।) कथमयमामूलोत्वातमयूखजालविवरावलिज-  
र्जगे गगननागरङ्गफलनिस्तलस्तुलितमंथ्याभिपेकमहस्रधारताम्रकलशः स-  
शिखमुण्डितरूणमुण्डपिण्डायमानमण्डलो भगवान्मार्तण्डो वारुणवरुणालये  
निमग्न एव । पश्य ।

धूमयाने मिममिमायितमाननोति

फेनायाने विवृतबुद्बुदधारमम्भः ।

समोऽपि पश्चिममग्नवति दृग्माभि-

निर्द्ध्यते न रविरच्छतराभिरग्निः ॥ ३३ ॥

किं च ।

अग्निः कर्गप्रकर्गनिर्गमरन्ध्रमार्ग-

निःश्लिपिताभिरतिभारगुरुदरोऽर्कः ।

निर्वाति लुञ्चितकदम्बतुलामुपैति

क्षिप्रं निमज्जति च पश्चिमसिन्धुपूरे ॥ ३४ ॥

(इति निष्क्रान्ताः सर्वे ।)

इति निदिध्यासनधर्मसंपन्नाम तृतीयोऽङ्कः ।

१. उपतपत् तेजसो जलसंबन्धादुद्गतो धूमो धूमशाल्यकमावर्ष्यसंपादकः. २. अ-  
दुष्टानामिकयोः प्रसारितयोरन्तरालपरिमाणं गोकर्णः

चतुर्थोऽङ्कः ।

(ततः प्रविशति पुरुषः ।)

**पुरुषः**—हन्त हन्त, प्रसन्नं मे भगवता समाधिधर्मसिद्धिमुत्पादयता मंयमेन । यतः ।

कर्मभ्यः परमंक्षिपाणिचरणश्रोत्रोज्झिजं चेतना-

मात्रोपेतमितस्तनश्च फलितब्रह्माण्डलिखाचयम् ।

आज्ञायान्तनिकेनकोणशयितं पश्यामि मायाजर-

त्कन्थाग्रन्थिविदाग्णेन विवृतं वृद्धं परं पूरुषम् ॥ १ ॥

(प्रणम्य ।) भगवन् आपन्नकरुणानिधे.

विषमनिगमकाननान्तशाग्याव्यतिकरवेष्टितमूर्तये नमोऽस्तु ।

बहुतरजगदण्डवीजपूरप्रमवफलेग्रहिपादपाय तुभ्यम् ॥ २ ॥

(प्रविश्य पटावृतः पुरुषोत्तमः ।)

**पुरुषोत्तमः**—अरे पुरुष. कच्चित्त्वया दृष्टमात्मनः स्वरूपम् ।

**पुरुषः**—भगवन् अनादिनिधनचिदानन्दनिधे.

जगदिदमुपजीवयत्यविद्यातिमिरर्गिषां त्वयि न स्वमप्यवैमि ।

प्रतपति तपनातपे तप(पा)र्तां भजति यदान्ध्यमसावुल्लकलोकः ॥ ३ ॥

**पुरुषोत्तमः**—अपि त्वया विदितो मम महिमा ।

**पुरुषः**—अपारमहिमन् अनन्त,

बहुतरजगदण्डभारभर्तुर्नहि महिमानमहं तवावयामि ।

मशक इव शैलादुगर्भजन्मा विटपवृहत्त्वमुदुम्बरदुमस्य ॥ ४ ॥

**पुरुषोत्तमः**—एवमप्यनन्यशरणः कथं मामाश्रितवानसि ।

**पुरुषः**—भो भूतभावन,

१. 'परं कर्मभ्योऽमृतत्वमानशुः' इति श्रुतेः. २. 'अपार्णपादो जबनो प्रहीता पश्वत्सबधुः स मृणोत्यकर्णः' इति श्रुतेः. ३. चेतनापदेन ज्ञानेच्छाप्रयत्ना उच्यन्ते, मात्रपदेन शरीरेन्द्रियाणि व्यबच्छिद्यन्ते. ४. प्रथमं बहिरर्थावृत एव आत्मा प्रकाशत इति. ५. आजकलं शलादुः

भवद्भिमतमेव सेवमानो हितमहितं च वृथा त्वयास्मि बद्धः ।  
तदपि कृतममाश्रये शरण्यं व्रत परवानितरः पतिस्त्वमेकः ॥ ९ ॥

**पुरुषोत्तमः**—कथमात्थ मदीहितमिदं वृथेति ।

**पुरुषः**—नाथ, विमृशन्नपि नेदमवधारयामि किमत्राभिसंहितं भग-  
वतः । यतः ।

नव इव वशगो भवामि यामामहमपहन्तिनसर्वभूतपूर्वः ।

प्रकृतिचरितनाट्यमृत्प्रधार भ्रमयामि मामियतीषु भूमिकामु ॥ ६ ॥

**पुरुषोत्तमः**—ननु नटा इव भूमिकाभिः पुरुषा अप्यारोपिताभिः  
शरीरपरम्पराभिर्हासयन्तीति तावत्प्रथमं मम संसारप्रवर्तने निमित्तम् ।

**पुरुषः**—हन्त भोः, अद्यापि मामनुकम्पस्व ।

वग्मुपहमनीयवर्णिकोऽहं विविधविकारविडम्बितस्वरूपः ।

तदपि कृतकहाममात्रहेतोर्विग्म निवाग्य निःमहोऽस्मि मायाम् ॥ ७ ॥

**पुरुषोत्तमः**—केन हेतुना मयानुकम्पनीयोऽसि ।

**पुरुषः**—ननु ममानन्यशरणतया त्वदायत्तना प्रथमो हेतुः । पश्य ।

भवद्भिर्मुचितामु मे क्रियासु व्यवहर्गोऽनुदिनं हिताहितासु ।

जनननिधनबन्धमोचनेषु प्रभुर्गमि भूतपते तवास्मि दासः ॥ ८ ॥

**पुरुषोत्तमः**—कथमनन्यशरणोऽसि । स्मर्गमि नाम मामचिन्तयन्नेव  
चिरतरममीषु विविधप्रकारेषु कलेवरेषु विहर्गमाणो गमयसि स्म समयम् ।

**पुरुषः**—एवमेतन् ।

पुरि पुरि विहर्गमहे भ्रमन्तः पुरहर पश्यामि भोगवञ्चितोऽस्मान् ।

किमिति न विहरेम नाथवन्तो वयमितरे त्वमनाथ एक एव ॥ ९ ॥

**पुरुषोत्तमः**—यदि मया नाथवानसि कुतो मामियन्ति दिनानि  
नाद्राक्षीः ।

१. प्रकृतिः माया । अन्यत्र नटभूमिकायां नरः । सोऽहमपि तु नट इति स्वर्यत  
एव, न च पूर्ववृत्तमनुपस्थित भवति । अत्र तु भूमिकायां नव(र) इव वशीभवन्न  
स्वरति भूतपूर्वमिति व्यतिरेकः. २. कृतक एव तव हासः, न हि विकृतवस्तुदर्श-  
नजन्मा ह्यो हामहेतुस्तव विद्यते

पुरुषः—सूखिद्विषदुदामीनेषु समवृत्तेभवायमकिंचननाविलासः ।

स्वपिपि न परकर्मसु प्रसक्तः परमुपभोजयतन्वव क्व भोगः ।

परचरितमवेषि निर्निमेषः प्रकृतिदग्धि न कोऽपि पश्यति त्वाम् ॥१०॥

पुरुषोत्तमः—कथमकिंचनोऽस्मि । तुभ्यमधुना समर्पयामि नृतनाति-  
थिममुचितान्भोगान् ।

पुरुषः—गतः स भोगसमयः । मंप्रति तु

श्रुतिजनक गटत्यमौ कुमारी तव दुहिता बहिरेत्य नेति नेति ।

व्यवहितनिकटस्थितोऽमि यस्मात्त्वयि मिलितेऽपि ममातिथेः क्व भोगः ११

पुरुषोत्तमः—हंहो पुरुष. प्रभवतो ममापकर्ष मूचयता वचसा कुतो  
नापत्रपमे ।

पुरुषः—प्रभुतोपकरणेषु परिजनेषु तथा तथा निष्कारणबन्धपीडना-  
न्याचरतन्तवापि कागादपत्रपा घृणा च ।

स्मरामि कथर्मनन्यमाक्षिवृत्तां प्रभवकथाविधुरां निजामवस्थाम् ।

पुनर्गपि न चिराज्जनार्दन त्वां न परिचरिष्यति चेतनो द्वितीयः ॥१२॥

पुरुषोत्तमः—अक्षीणचेतनाकोपस्य मम न परिजनायत्ता प्रभुता ।

पुरुषः—तव चैतन्यधनागमेऽपि विमर्षणीयमेतत् ।

१. 'न द्रष्टृदृष्टेर्बपरिलोपो विद्यते' इति ध्रुतेः. २. 'न द्रष्टुः' इत्यादिध्रुतेः. ३. न तव कुत्रापि वस्तुनि परिग्रहः संभवति, लाभदायादीनां वित्तागमानामभावात्.  
४. ध्रुतिजनक नहि जनकान्यस्य पुसः ध्रुतां स्वाम्यम् । बहिरेत्य करणगो-  
चरतामागत्य । नेति नेति 'अथात आदेशो नेति नेति' इति ध्रुतिः । व्यवहित  
इति व्यापकोऽपि न दृश्यते । त्वयि इति तैस्तेरुपायैरन्विष्य साक्षात्कृतेऽपि न भोगः,  
'अक्षरीरं बाबसन्तं प्रियाप्रिये न स्पृशतः' इति ध्रुतेः. ५. अनया व्याज्रस्तुत्या  
कार्पण्यगर्हिदृष्टमेधितादात्म्येनाहमध्यवसितः. ६. 'एको ह वै नारायणः आदावा-  
सीत्' इति ध्रुत्या त्वदन्यस्य सर्गादौ चैतन्याभावे त्वदृत्तमन्यो नाज्ञासीत्, न हि  
संसारिणां तदा प्रसवः शरीरपरिग्रहः. ७. जनानामर्दनकर्तेति परिकरेण कोषनप्रभुच-  
रितमभिव्यज्यते.

मतिधनमितरे मुदीर्घनिद्राप्रवणधियस्त्वयि निक्षिपन्त्यतन्द्रे ।

तदपहरणसंचितो न जातु व्ययमुपगच्छति चेतनानिधिस्ते ॥ १३ ॥

**पुरुषोत्तमः**—ननु कर्मानुरूपफलदाय मल्लमसमञ्जसमसूयसि । कुरु  
तथा कर्माणि, प्राप्स्यसि सोमरसमवलिहन्नमरलोकम् ।

**पुरुषः**—किमद्यापि मां विप्रलम्भसे ।

व्यरमद्वमरः स यत्र कर्मप्रकर्मकार्षिममर्त्यलेखलोभात् ।

न पुनरपि पिबामि सोमपात्रामृतदधि गहुविडाललीढशेषम् ॥ १४ ॥

**पुरुषोत्तमः**—एवमतिकलहायमानेन त्वया मया सह विग्रहः कि-  
मारब्धः ।

**पुरुषः**—पगविग्रहश्चनव्यमनितया तत्रैव कोपः क्षीयते । मम तु  
भवदुपगचितकोपनिकायर्ष्याकारलब्धात्मनो भोगाय विग्रहवत्ता । पश्य ।

क्षितिर्विलपिहितं जरायुपेशीस्थगितमथाण्डममुद्गं निगृहम् ।

त्वयि रचयति विग्रहान्प्रमल्ल द्रुहिण तवापहगामि धातुकोपम् ॥ १५ ॥

अपि च ।

परेषां वधवन्धार्थमुत्पादयसि विग्रहान् ।

अविग्रहः स्वयं तृष्णां ताटस्थ्यमवलम्बमे ॥ १६ ॥

**पुरुषोत्तमः**—कथं मम निमर्गनिर्मत्मरम्य ग्वलताकलङ्कमुपन्यस्यसि ।

**पुरुषः**—कः खलु खलो भवन्तमतिशेते ।

१. परनिक्षेपापहरणसंचितधनस्य वसुव्ययमसहमानस्य कृपणस्य तादात्म्यमध्या-  
गोप्य प्रथमतो गहं ततोऽपवर्गनिद्राप्राक्कालिकक्षणविनश्ररमाक्षात्कारविषयस्य भगवतश्चै-  
तन्यघनस्याक्षयतया तदालम्बितो भक्तिभावः स्वदत्ते. २. सर्वमुक्तां जीवर्चनन्याभावात्.  
३. सोमस्थितामृतविरक्तस्य तल्लभोपायभूते सोमलतारसे सुतरां विराग इति भावः.  
४. तवायं सकलोऽपि धातुकोषस्त्वन्निर्मितत्वान्, स त्वया क्षितिबिबरे जरायुपेश्यामण्डे  
च निगृहः शरीरस्थोद्भिज्जरायुजाण्डजभेदान् । तं चाहमात्मसाक्षात्करोमि । तदेतद्वि-  
ग्रहवचनायास्तव फलम् । शरीरघटना हि युद्धवचनत्वेनाध्यवसीयते. ५. धातूनां रसा-  
दिशुक्कान्ना संचयः कोपः शरीरम्, स कनकादिधातुकोपत्वेनाध्यवसीयते.

अचिरपरिचितो हरेः समूलं हरमि विशेषगुणव्रजं परस्य ।

प्रथयमि स्वलतामिमामपूर्वा कथयसि यद्विगुणत्वमात्मनोऽपि ॥ १७ ॥

**पुरुषोत्तमः**—निरन्तसमन्तविभ्रमस्य खलु कुतः खलत्वस्यावकाशः ।

**पुरुषः**—ननु भवतोऽप्यन्यथावन्तृल्लिखन्ति विभ्रमाः ।

मयि फलकतया त्वया कियन्त्यः प्रतिकृतयो लिखितामन्था विलुप्ताः ।

रजमि विगलिते विभृतियोगात्प्रमृजर्मलं मम पश्य दर्पणोऽस्मि ॥ १८ ॥

**पुरुषोत्तमः**—नित्यप्रबोधविधूतविधुर्गम्य मम न संभाव्यते भ्रमः ।

**पुरुषः**—हन्त भोः, विविधविकारमूलमायाविलाससाक्षिणो दुष्टदु-

विपाकमप्रतिघ्नतन्तव प्रबोधो न कस्यापि निश्चयेमाय ।

अलमवगलितेन्द्रियप्रवृत्तन्तव जगत्तः पुरुषस्य जागरेण ।

प्रभवति दमनाय दोषदम्योः सपदि मनागपि मादृशां प्रबोधः ॥ १९ ॥

अपि च कलत्रदृश्रगितमर्षम्यर्ष्याकपायमुपितमनमन्तव किमनेन प्रबोधेन ।

विगतविपरिणतोपट्टिष्ठ पश्यन्वशयामि यं पुरुषप्रकाण्डमायाम् ।

प्रकृतिचपलया तथा विकारैर्वहुविधवर्णाकया वर्णाकृता स्मः ॥ २० ॥

किं च ।

प्रकृतिरियमनश्चरस्वभावा मृजति महान्तममो यतो विकारम् ।

अविकृतमभिपदयतः सतस्ते सह रमते ह्यनया संखा त्वदीयः ॥ २१ ॥

**पुरुषोत्तमः**—नन्वेवमपि मामवहुमन्यमानः कथमाश्रयितुमीहमे ।

. समूलविशेषगुणगामान्योच्छेदो मोक्षः । स त्वहंशनसमन्तर भावी क्षणपरिचित-  
स्वर्तितरोहितपरगुणाभेदेनाध्यवर्तीयते । अन्यः खलः परगुणात्मिरोदधदापि स्वगुणाना-  
विष्करोत्येव । त्वं तृपतिपद्मार्थैः स्वस्यापि नैर्गुण्यमेव प्रकाशयामि । ततः स्वलान्तरव्य-  
तिरेकः सूचितः । खलतापदोपात्तावगणन लताफलतः परमेश्वरनैर्गुण्ये विशेषणम्,  
तेनासदेव तव नैर्गुण्यमपि सूच्यते २ मोहम् । ३. त्वमपि हि मयि प्रतिबिम्बित इव  
दृश्यसे । ४. तव प्रबोधो न तव निश्चयसं साधयति, तव नित्यमुक्तत्वात्, नाप्यस्माक  
निश्चयसाध, त्वयि प्रबुद्धेऽयस्मद्वन्धदर्शनात् । ५. न खलु जरापुरुषो जाप्रदपि दुष्टनि-  
प्रहाय प्रभवति, करणपाटवाभावान् । ६. 'न द्रष्टृदृष्टिपरिलोपो विशते' इति श्रुतेः.  
७. 'स ईशो यद्वक्षो माया स जीवो यस्तया जितः' इति । ८. 'अजामेकां लोहितशुक्र-  
कृष्णाम्' इति श्रुतेः. ९. 'प्रकृतेर्विकारो महान्' इति. १०. 'इमां सुपणों सहजां सखाभ्यां'  
इति श्रुतेः.

**पुरुषः**—न त्वामाश्रित्यानाश्रित्य वा मुखमामे ।

कंचिदपि विषये त्वया वियुज्य स्थितिमनवाप्य चिराय संसरामि ।

भवगिग्मि(?)विदस्मि चित्समुद्र स्वमपि जहामि तदा लभे यदि त्वाम् २२

**पुरुषोत्तमः**—नन्वेवमपि मयि वान्यत्र वा कचित्संयम्य बधान धृतिम् ।

**पुरुषः**—नेदानीं मनसः क्वापि त्वामपहाय समाधानमुपपद्यते ।

अभिगमति परम्परं पुगरे विषयमनेकमपाम्य पूर्वपूर्वम् ।

वरुणनिलयमापगेव यावद्भजति भवन्तममौ न चित्तवृत्तिः ॥ २३ ॥

अपि च ।

परिमितविभवं कृपायपाकं विषमतरं विषयान्तरं विहाय ।

निग्वधिविबुधे ममे ममन्तात्त्वयि पुरुषोत्तम चित्तविभ्रमोऽस्तु ॥ २४ ॥

**पुरुषोत्तमः**—पंश्रमपि मयि कीर्त्तचित्तवृत्तिः किमस्सदपकर्षपिगुनां वाचमुद्राहर्गमि ।

**पुरुषः**—नाथ,

गुणमपि तव निर्गुणत्वपक्षे गमयति दोषकुलाकुलः प्रबन्धः ।

मलिनयतु नवेन्दुमुन्द्राणि स्फटिकशिलाशकलानि काचमङ्गः ॥ २५ ॥

किं चेदमपि ममाभिप्रेतम् ।

अपगतपदपाटवोऽपि गर्भाटुपनिपदामधुनोद्गतः प्रबन्धः ।

जनयतु तव कौतुकं कलेन प्रतिपदविम्बलितेन जल्पितेन ॥ २६ ॥

अपि चैतदाशामे पृच्छामि च ।

अपटुभिर्गर्भिर्धन्मिनार्थबुद्धावनभिमनानपि बोधयद्भिर्गर्थान् ।

पुरमथन पराहर्तैर्गर्मीभिः कथय कदा विहमिप्यमि प्रलापैः ॥ २७ ॥

१. भगवता भवता मह वियुक्तस्य मम क्वापि विषये लोकद्वयेऽपि चिरावस्थान न घटते, न्वल्लभे त्वान्महानभेव । तथा हि—'विज्ञानघन एवैतेभ्यः भूतेभ्यः समुत्पाय तान्येवानुबिनदयति' इति श्रूयते । तत्र विनाशो मूलक्षय इति सौगताः, विलय इति त्रिदाण्डिनः । निर्मनस्कन्वश्रुत्या विमनो विरहान्मुक्तस्य न स्ववेदनम् । आत्मानुमापक-प्रयत्नाद्यभावाच्च न परेण वेद्यत इत्यवेद्यत्वमेव मुक्तात्मनो विनाश इति नैयायिकादयः-  
२. मंत्रादिस्वरूपोपासनाया अपवर्गोपयोगमाक्षिपति.



**पुरुषोत्तमः**—ननु मनसा सह वाचो न मामामादयन्तीत्याम्नायते ।

**पुरुषः**—हन्त नाथ,

यदि सह मनसा तवाभिसागत्कुलगुरुभिर्निगमैर्निवारितामौ ।

स्वयमभिमग तर्हि वाचमेनां परपुरुषं निगमो न पश्यति त्वाम् ॥ २८ ॥

तेन हि लीलापरिगृहीतगिरिशिविग्रहगजम्बण्डचूडामणे,

मम वचनजलानि कर्णशुक्तौ तव पतितानि गतानि मौक्तिकत्वम् ।

विगुणविन्दुटितानि लाजबुद्ध्या वमयतु कुण्डलकुण्डलिप्रकाण्डम् ॥ २९ ॥

**पुरुषोत्तमः**—प्रमादय वत्स, बन्धविध्वंमिनीमनादिमादिप्रकृतिम् ।

**पुरुषः**—(आकाशे ।) हेरम्बकुमारयोगम्ब,

न तव पुगि शिलादपुत्रवेत्रत्रतनिरुद्धतया लभे प्रवेशम् ।

गिरिशगृहिणि गौरि गोपुग्भ्यो वहिरूपविश्य शपामि नौमि च त्वाम् ३०

**पुरुषोत्तमः**—अपि पश्यमि माम् ।

**पुरुषः**—

पुंहर परदृष्टिदोषशान्त्यै कति जगदण्डकगण्डकान्विभषि ।

त्वदुपरि सहजप्रमोहदृष्टा कथमिव नाथ निपानयामि दृष्टिम ॥ ३१ ॥

**पुरुषोत्तमः**—वत्स, सृनृतवचनोऽमि । प्रमन्नोऽस्मि ते । प्रयच्छामि

संयमवशोपनतमप्रतिहनर्भातिकं चक्षुः । पश्य मे स्वरूपम् । (इत्यावरण-  
मपसारयति ।)

**पुरुषः**—(निरूप्ये ।) अहो नु ग्वन्दु भोः, इह बृहतामपि बृहत्तमे

१. एतावता प्रबन्धेन भवदांभनिविष्टबुद्धेर्वाचिकादिवाद्योपामनाया प्रकृतिपुरुषादि  
गोचराया यथाकथञ्चिदुपयोगो दर्शितः । तथाविधोपामनामवहितभसाधिवशाद्भगव-  
त्स्वरूपसाक्षात्कारप्रकरणमिदानीमारभ्यते । सांप्रितं हि भगवतोऽपि साक्षात्कारविषयत्वं  
न्यायकुसुमाकर्णं । पुरहरेत्यादि—बालादयो रक्षागण्डकधारिणो न डाकिन्यादिदृष्टिदोषं  
रभिभूयन्ते । त्वमपि नूनं जगदण्डगण्डकगणाभरणन्वादेव नाम्नाहंशा दुष्टदृष्टिपथमवत-  
रसीत्युत्प्रेक्षया निर्दोषस्य मनसः समाधिधर्ममहकारेण त्वन्माक्षात्कारकारणत्वमिति  
सूच्यते. २. अपरिमितस्य प्रथमतः संयमवशाद्वाहिरंधांकारोपरक्तो भगवान् भामने,  
स एव हि विराडिति महता संदर्भेण विव्रियते—निरूप्येत्यादिना

निःसीममहिमभूमनि चिदकूपारे लुवन्ते च मज्जन्ति चोन्मज्जन्ति च  
जगदलावृनि ।

कुत्राप्युद्धियते जलात्कचिदपां गर्भे चिरादुप्यते  
कापि भ्राम्यति कुत्रचिद्विदलति द्वेषा नखैर्ब्रह्मणः ।  
कुत्रापि ज्वलति क्वचिद्वमितमाद्गतं ममुद्गयते  
नेजोभिः कचन कचिच्च निमिरैर्ब्रह्माण्डमापूर्यते ॥ ३२ ॥

अपि च ।

ब्रह्माण्डानि हिगण्यगर्भगुरुभिर्गैर्भगपा संसृवे  
निर्ममानि ममुद्गगन्ति कनिचिन्नीलत्विषः पृरुपाः ।  
संवर्तानलहेतिभिर्भमितमाद्गतानि यान्यन्यत-  
स्तेरुद्दलनमाचगन्ति विकटभ्राम्यज्जटाग्रा नटाः ॥ ३३ ॥

किंचेदमत्र परिपच्यमानोदग्मर्मरितोपरितनपुटे विघटमानध्रुवध्रुवन्धने  
गगनगोले किमपि कौतुकमालोक्यते ।

आविर्भवन्ति विदलज्जगदण्डगर्भा-  
दश्वामुखानलशिखा प्रलयप्रगल्भा ।  
र्वाजानि कालपरिपाकवशाद्विदीर्य-  
माणस्य दाडिमफलस्य यथोच्छ्रमन्ति ॥ ३४ ॥

**पुरुषोत्तमः**—वन्म. संयमवशेन प्रथमतो दृश्यमाने विगडैर्भवे  
किमपरं पश्यामि ।

**पुरुषः**—एतावत्पश्यामि ।

अविगतपरिवृत्तर्दण्डकाष्ठाकुलमतुलव्यतिवर्तमानवेगम् ।

भ्रमयामि जगदण्डगोलमालाकलशकलापकुलालकालचक्रम् ॥ ३५ ॥

इदं चापरं च तर्कयामि—

अपरमितविभागभूमिरेकस्त्वममि ततो जगदण्डबिन्दुरामीत् ।

तदिति दशविधादिद्यामधीश त्वदवतरागणितक्रमेण सिद्धाः ॥ ३६ ॥

**पुरुषोत्तमः**—किमपरं ते प्रतिभाति ।

**पुरुषः**—भगवन्ननन्त,

ग्रहगृहमरमरीरुहाणि गहुभ्रमरविमर्दमहार्ककर्णिकानि ।

नियतिपवनवेगघट्टितानि त्वयि करुणाकमलाकरे भ्रमन्ति ॥ ३७ ॥

**पुरुषोत्तमः**—कथय एवंविधं मम स्वरूपमवलोक्य कीदृशी चित्तवृत्तौ वर्तसे ।

**पुरुषः**—अग्रे दिग्म्बर.

प्रकृतिमलिनमृक्षलक्षलिक्षाचयचिनमम्बरचीवरं वमानम् ।

प्रकटितबृहदण्डमत्रपं त्वां पुरुषमुदीक्ष्य हमामि चोल्लेमामि ॥ ३८ ॥

**पुरुषोत्तमः**—वंन्म. प्रणिधेहि तावदन्तर्मुखेन संयतचंतमा मम संहरणलीलाम् ।

**पुरुषः**—(प्रणिधत्. १) इदं पश्यामि ।

किरंति सकलभूतवञ्चनाय त्वदुपरि पिष्टपमर्षपानविद्या ।

तदपि निमिषमात्रनिर्गतोऽपि प्रविशति भूतगणो भवन्तमेव ॥ ३९ ॥

अपि च ।

परपुरमभिविश्य सर्वलोकं भ्रमयति सर्वदिनेषु भूतवर्गः ।

भवपितृवनवाटबोधिवृक्षप्रलयनिशामु निर्लीय सेवते त्वाम् ॥ ४० ॥

**पुरुषोत्तमः**—अपि नाम पश्यसि संवर्तसमये मदीहितम् ।

**पुरुषः**—कथं न पश्यामि ।

१. बहिर्विषयसंकलित भगवन्तमुपागीनस्यापि न विलीयन्ते चित्तविकारा इति भावः. २. सृष्टिलीलानुभयानापेक्षया सहारलीलानुभयान वराग्यप्रकल्पकत्वादनन्तमुख-चित्तवेद्यमित्याशयेनाह—'वंन्म, प्रणिधेहि' इत्यादि. ३. भूतापमारणक्रियायां सिद्धयर्थप्रक्षेपोऽभिचारतन्त्रे विधीयते । तदभेदेन भूतानां प्राणिनामाविद्यकप्रपञ्चाध्यासस्वरूप बन्धनमध्यवसीयते । पञ्चानां भूतानामाविर्भावविलयां निर्गमप्रवेशत्वाभ्यामध्यवसीयते । निमिषादिपन्नादिभिश्च सृष्टिकालापेक्षया महाप्रलयसमयस्य दैर्घ्यमभिव्यज्यते । एतेन च 'यतो वा इमानि भूतानि जायन्ते' इत्याद्याः श्रुतयो व्याख्याताः. ४. भूता नाम देव-द्योतवः परस्य पुरं प्रविश्य लोकानां भ्रमं जनयन्तो दिवसमतिवाहयन्ति । निशासु श्मशानपिप्यब्बसिद्धममधिरुष्य तिष्ठन्ति । तद्वृत्तान्तो व्यञ्जनपथावतीर्णः प्रकृतमहाभूतवृत्तान्ते गुणोभूत. प्रतीभासते.

प्रकृतिचट्टलमूक्षमभूतिशेषप्रकृतिविकारनिकोचभाजि काले ।

अविरतपरिवृत्तिखेदखिन्ने स्वपतिजने प्रतिबुध्यसे त्वमेकः ॥ ४१ ॥

अपि च ।

विलयमुपजगाम चेदखण्डस्त्वयि जग्दो जगदण्डगुल्मपिण्डः ।

क्षपयसि तदपि क्षपामनिद्रः कनिभिर्गमौ हि बुभूषति प्ररोहैः ॥ ४२ ॥

**पुरुषोत्तमः**—वत्स, पश्य क्षयसमयदग्धजगदण्डगणावशिष्यमाणस्य रुद्रगणस्य व्यवसितम् ।

**पुरुषः**—नाथ, पश्यामि ।

ब्रह्मस्तम्बकदम्बडिम्बफलिते दग्धे जगत्कानने

येषां नैष ललाटकोटरगतो निर्वाति कालानलः ।

ते वक्रन्दुवकाधिवामविकृतोत्तमभ्रमन्पन्नगाः

शिष्यन्ते जलवेगजर्जरजटाजालाविलाः स्थाणवः ॥ ४३ ॥

अथे विश्वंभर, किमपि पृच्छामि ।

स्वपुटपटलमभ्युदीर्यदाशावृत्तिरदलन्निग्वाद्रविप्रदीपः ।

विलयमवनिवास्त्वगात्तथापि क्व जगद्गारगृहस्थ निश्यवात्सीः ॥ ४४ ॥

कथं च ।

प्रकृतिचपलपीलुञ्जीजवर्ग दलितखगोलकुशूलविप्रकीर्णम् ।

अघटितमितरेतरेण कल्पप्रशमदिने समचीकलस्त्वमेकः ॥ ४५ ॥

**पुरुषोत्तमः**—वत्स, विश्वाधारस्य किमधिकरणम्, ऐश्वर्यसहायस्य किमुपकरणमन्विष्यामि । परिभावय तावत्सर्गलीलाम् ।

**पुरुषः**—भृतभावन, भावयन्पश्यामि ।

१ दोधूयमानपरमाणुशेषे प्रकृतेर्मायाया विकाराणां जन्यद्रव्याणां निकोचमवसानं भजमाने काले त्वमेव चेतनावान्, इतरस्तु निरुद्धकरणवृत्तित्वादचेतन इत्यर्थः । २ परि-  
वृत्तिः प्रेत्यभावपरम्परा. ३ विलयमिति । अस्फुटितस्य गुल्मव्याधेर्बहिर्विलयेऽपि  
व्यथा न गच्छति, प्रन्युत बहुधा गुल्मानामुद्भव इति वस्तुस्थितिर्गुणीभूता ध्वन्यते.  
३ काननदाहे कोटरादिषु ज्वालाशालिनः सर्पबकाद्यधवासभूताः नदीतटस्थाणव एवा-  
वशिष्यन्ते, तदभेदेन कालरुद्राणामध्यवसायः.

प्रलयदहनदग्धशेषपीलुप्रकण्डिलोच्छ्रुपवित्रवृत्तिगदा ।

घटयामि भुवनानि तेषु 'जीवप्रकृतिचलैः परमाणुभिः शरीरम् ॥ ४६ ॥

**पुरुषोत्तमः**—ननु किमनेन सर्गादिशरीरेण प्रयोजनमुपपद्यते ।

**पुरुषः**—

जनशरण शरीरिणां प्रवृत्तं करणगणैरुपलब्धचेतनानाम् ।

कतिचनजनगन्तगनुभृतिप्रसृमरवामनया स्मृता प्रसृषे ॥ ४७ ॥

अथ शयितविवृद्धवत्पुगण. स्मरति मुनिर्निगमं हिरण्यगर्भम् ।

गगनपवनमंनिपातकर्ता कथयामि वा करुणानपेक्ष एव ॥ ४८ ॥

**पुरुषोत्तमः**—आ. किमनेन मर्दायाम्नायेनाप्रतिपन्नममयस्य सर्गादि-  
जनस्योपकृतं भवति ।

**पुरुषः**—

ननु कृतककलेवरद्वयेन व्यवहरता च निदेशदायिना च ।

अवगमितपदप्रवृत्तिमादां कवयामि लोकाहिताय सप्रदायम् ॥ ४९ ॥

**पुरुषोत्तमः**—किमिव लोकाहितं मम वचो जनयति ।

**पुरुषः**—

प्रभवति परमाप्तयो दुर्गन्तादपस्मरणाय हितं प्रवर्तनाय ।

सहचरति चतुर्भिरर्थवादांनिगमकवे स तवैव मूक्तसारम् ॥ ५० ॥

**पुरुषोत्तमः**—ननु स्वतःप्रमाणममां चोदनाविधिनिषेधां बोधयन्ती  
प्रवर्तयति निवर्तयति च मर्दायामिदं वचनमिति कुतो निरचायि ।

**पुरुषः**—अये निवृत्तिधर्मांपदेशगुरो,

१. जीवाहृष्टप्रेरणया कर्मवद्भिः. २. तथा च शरीर स्मरणाय, स्मरण हिरण्यगर्भा-  
देरागमोच्चारापानादिरेवासाबाप्राय । प्रतिकल्प हिरण्यगर्भादयः प्रणष्टमनुस्मरन्तीत्येकः  
कल्पः । वृणोत्तारणे कण्ठादीना कण्ठन्वादिस्वरूपेणैव नापेक्षणीयत्वम् किन्तु बिलक्ष-  
णपवनव्योमसंयोगाय, स पुनरशरीरशरीरस्यापि तव प्रयत्नेन सम्भवतीति किमाप्रा-  
यप्रवर्तने शरीरेणोपकर्तव्यमित्यपरः कल्पः. ३. स्तुति. निन्दा. परकृतिः-पुराकल्प इत्य-  
र्थवाक्यः.

भंवतु विधिपूर्वकार्यतत्त्वाशयहितमाधनताभिधामु कश्चित् ।  
तदपि मुषितदोषमन्तरा त्वां न भवितुमर्हति चोदना प्रमाणम् ॥ ५१ ॥

**पुरुषोत्तमः**—प्रवर्तनामप्युपदिशतो मम निवृत्त्युपदेशमेव कुतः  
श्लाघमे ।

**पुरुषः**—नन्वधुना विज्ञातं नाम्नि तव वचमि प्रवृत्तिपरतेति ।

हितविधिकपटान्निर्मगमृदप्रकृतिरग्माविह तान्निवर्तनीयः ।

इति विषमतमेऽपि संविधाने गणयतु कस्तव नाथ कौशलानि ॥२२॥

संसार इव श्रुतिरपि त्वत्परं व । तथा हि ।

विकिरति परिणो घनावलीव श्रुतिरमृतानि तवाशयादुदस्य ।

विलयमयमुपैति चिन्ममुद्र त्वयि जगतो निर्गमस्य च प्रवाहः ॥ ५३ ॥

**पुरुषोत्तमः**—ननु यज्ञेषु श्रुतिविश्राम्यति ।

**पुरुषः**—हन्त, यज्ञा अपि त्वत्परा एव ।

अजिनमु(मु)शलवेदिशूर्पशय्यां दृपदुपलस्य हवि कपालपूपैः ।

अथ गुरुयजमानहोतृगानृतृप्रभृतिभिर्ध्वरकर्मसु त्वमिज्यः ॥ ५४ ॥

**पुरुषोत्तमः**—ननु पालनलीलासु मम प्रवेशय मनः ।

**पुरुषः**—इदमिदमवलोक्यते तवावनविलसितम् ।

१. अप्व सकल्पो वा विधिगन्त्येकदेशिनः । कार्यं वैदिकलिङ्गां मुख्योऽर्थ इति प्राभाकराः । कायनाया लिङ्गां निरुद्धलक्षणति त एव । आशय आस्ताभिप्रायो लिङ्गार्थ इत्याचार्याः । इष्टमाधनता तथेति मण्डन । अभिधाविधिरिति भृशः । तदपि विधेरास्ता- निप्रायकत्वाभावेऽपि संप्रदायप्रामाण्याथ मूलभूते त्वत्प्रत्यक्षप्रामाण्यमपेक्षणीयमित्यर्थः. २. उपनिषद्भागवत्वादर्थवादान्तरवन्न विधिशीर्षाभूताः, तेषां परमपुरुषार्थमाधनीभूतार्थ- ज्ञानफलकत्वेन स्वाध्यायविषयतासम्भवेन विध्यन्तरनिराकाङ्क्षत्वात् । किंतुपनिषदामेव सर्वे विषय इति कर्तव्यताप्रकत्वेनोपयुज्यन्ते । यागार्दानां च ब्रह्मज्ञाने आशयशुद्धिद्वारवोप- यांगः । सा च वेधेनरहिंसानिवृत्त्यादेरेव संभवतीति । न 'यजेत' इत्यादिवाक्यानां यागविधौ तात्पर्यम्, किंतु हिंसाविशेषपरिसंख्यायाम् । विधानं तु शुभजिह्विकान्यायेन प्ररोचनामात्रमिति तव कांशलम्. ३. वेदान्तेषु गीयसे । परिणामे च त्वमेवावशि- प्यम इति भावः.

। प्रथमममयसंगमाय नैनज्जगदुपजीवति केवलं भवन्तम् ।

। भवतु सततमन्तमन्तग त्वां कथमनिदं प्रथमापि वन्तुमत्ता ॥ ५५ ॥

पुरुषधौरेय, स्वस्ति तव धारणशक्तये ।

नै धर्गणरुपरि प्रयाति नाधः पतति न च प्लवते न वम्भ्रमीति ।

न च दिवि वर्सति स्वशक्तियोगादपि च भवानचलास्थिग्वहेतुः॥५६॥

अपि च ।

प्रवहपवनवेगघाट्टिनोऽपि म्वलति नयज्जगदण्डपिण्डभारः ।

लघुगुरुतुलनातुलाप्रकाण्डद्राढिमगुण स भवद्रुणत्रयस्य ॥ ५७ ॥

दृयमपि तव जगदवनलीलेव । यत्किल

ध्रमयति नवधा म्वमण्डलानि द्रदयसि मसपुटानि भृतधात्र्याः ।

उपदिशति च पङ्कतीर्ग्रहाणां ध्रुवमवपि ध्रुवयोगपि ध्रुवन्वम् ॥ ५८ ॥

इदमपि जनावस्थानसुग्याय तवावनिघटनम् ।

१ यथा प्रथमक्षणसबन्धाय त्व कारणत्वेनापेक्ष्यते तथा द्वितीयादिक्षणावच्छिन्नायां सत्तायां त्वमधिष्ठात्वेनापेक्षणीय । त्वदीप्रसन्नापाधिकमेव हि सर्वेषां गन्धर्मिर्न्यापनिप-  
दमताभिप्रायेणततः २ ग्रहनक्षत्रादिभिरुदाकृत्यमाणा भूमिरनारतमुपरि गच्छति । वृ-  
क्षादिभक्त पत्रगृध्वं धावन्त्या भुवा सम्रज्यते न तु पततीति क्षपणकाः । तत्र । प्रहा-  
दिभिः सह भुवः संनिकर्षप्रमहान् । गुरुत्वादनारतमगो गच्छतीति त एव । तदप्यसन् ।  
वियति विक्षिप्तानां शराणां कदापि भूपृष्ठाप्राप्तिप्रगङ्गात् । रिक्तगमां भूगोलो महत्स्थणव-  
तोये तुम्बिकावत्तरतीति यवनाः । तन्मन्दम् । 'सालिले विलथो मृदो भवेदिति गोरप्सु न  
युज्यते स्थितिः' इत्यादिना ललेन दृपितत्वात् । भूचक्रस्यैवानिमुग्धं प्रमण न तु ग्रहगो-  
लादेः प्रत्यगभिमुखमिति दिग्मन्तराः । तदपि हेयम् । 'पूर्वाभिमुखे त्रमे भुवः स्वकुलाय  
कथमापुयुः खगाः' इत्यादिना ललेन निरस्तत्वात् । स्वशक्त्या वियति स्थिरमवतिष्ठते  
भूगोल इति सिद्धान्तविद् । तत्र स्वशक्तिपदायां भगवदधिष्ठानमवेति भावः ।  
३. अन्यप्रापि तुलाप्रकाण्डे मृत्रतयावलम्बितफलकारोपितो भारो न स्थलति ।  
तुल्या च लघुगुरुणी परीक्ष्यते इति ध्वनिः । ४. चन्द्रादीनां ग्रहाणां सप्तनक्षत्राणामेकं  
क्रान्तिपातस्याधिकरणं नबमं स्वमण्डलम् । सप्तपृथिवीपुटानि, तान्येव पाताललोकाः  
प्राक्प्रत्यग्दक्षिणोत्तराधरोर्ध्वाः षड्दतयः, सर्वग्रहाणां दक्षिणोत्तरां ध्रुवाविति ज्यातिष-  
सिद्धान्तः.

अविषमचतुरस्रषड्भिर्भागां न मृजसि कन्दुकनिस्तलां नमूषे ।

घटयसि पृथिवीमिमां भक्षकभ्रमणकुलालविशालदर्पणाभम् ॥ १९ ॥

पुरुषोत्तमः—अपि मम प्रलयमर्गावसानसमर्थं शरीरमपि पश्यसि ।

पुरुषः—नहि नहि ।

अपरिमितकृतेर्निर्गणयस्य भ्रमरहितस्य निरस्तचेष्टितस्य ।

दृपदुदग्दगीषु दर्दुगणां घटनपटोस्तव कीदृशं शरीरम् ॥ १० ॥

पुरुषोत्तमः—किमिमामाकस्मिर्कीं प्राकृतिकीं वा मृष्टिमभिमन्यसे ।

पुरुषः—

नै जगद्विदमहेतुतो न शून्यादवधिमनां कथमुद्भवोऽस्त्वकस्मात् ।

प्रकृतिरिग्यमधर्मधर्मरूपा पुरुषगुण कथमारभेत विश्वम् ॥ ११ ॥

पुरुषोत्तमः—ननु मामुपादान निमित्त वा जगतोऽनुमन्यसे ।

पुरुषः—

विशकलितमनुव्रजन्निचिन्य स्वपतिरिव त्वमजीघटः प्रपञ्चम् ।

विभुर्गम च न युज्यमे विकारैस्त्वयि ममवैतु कथं म भूतवर्गः ॥ १२ ॥

पुरुषोत्तमः—हन्त, तर्हि प्रपञ्चममन्तं प्रतिपद्यमे ।

पुरुषः—न खलु न खलु ।

त्वमखिलजगदीश पद्भिर्गङ्गैरुपचितवेदमजीजनः पडङ्गम् ।

कथय कथममावृषेत्वमनां मतनमतो भवतः स्वतः प्रपञ्चः ॥ १३ ॥

१ द्वौ चन्द्रौ द्वौ सूर्यावत्यादिक्रमेणाष्टादशग्रहाः । चतुःपञ्चाशन्नक्षत्राणि भुवः सम-  
चतुरस्राः पार्श्वचतुष्टयोऽर्वाधरभागा । एकत्र भागे एकः सूर्यः, ततस्तृतीयभागे द्वितीयः ।  
परिशिष्टप्राक्प्रत्यग्रभागयोस्तु रात्रिरिति दिगम्बराः । ते च 'किं गण्य तव वैगुण्यं द्वैगुण्यं  
यो वृथा कृथा । भागेन्दुनां विलोक्याद्वा ध्रुवमन्ये परिभ्रमम् ॥' इत्यादिना भास्करेण  
निरस्ताः । कन्दुकवतुला भूमिरिति ज्यौतिषिकाः, तेषां मया भूमाद्यसाधनप्रकरणे  
निराकृताः इति भावः । २. अहेतोर्भवतीयर्थकमकस्माद्भवतीति वाक्यम् । शून्योपादा-  
नकः संसार इति माध्यमिकाः । प्रकृत्युपादानक इति संचक्षाणका नाम सांख्यैकान्तवा-  
दिनः कापिलाः । ब्रह्मोपादानक इत्यपरे सांख्यैकान्तवादिनो बादरायणाः । तान् निरस्य  
भगवत्कनृकन्वम, 'विश्वस्य कर्ता' इति धृतिमिदमिह व्यवस्थापितम् । ३. सर्वज्ञतानृश्य-  
नादिबोधस्वातन्त्र्यनित्या लुप्तशक्तिः अनन्तशक्तयः षड्भिराज्ञानि, शिक्षादयः षट् वे-  
दाज्ञानि । तथा च त्वया पडङ्गेन पडङ्गो वेद इव मता सभवे प्रपञ्चो जन्यत इति भावः-



**पुरुषोत्तमः**—वत्स, किमनेनामता मता वा प्रपञ्चेन । विहायैनमान्तगान्विषयान्पग्शीलय ।

**पुरुषः**—इदं तावदन्तः प्रणिधाय पश्यामि । आलोचनविकल्पाभिमानव्यवसायवृत्तिमतीन्द्रियमनोऽहंकारबुद्धीभिर्गुणमेकं प्रमूते, तदपरमविकारि पश्यतीति ।

**पुरुषोत्तमः**—वत्स, कपिलकल्पितभेदमपहाय कर्तृचेतनयोरभेदमनुशीलय ।

**पुरुषः**—एवमनुध्यायमाने कर्तृचेतनयोरभेदे तव मम च मध्ये जडं प्रतिभाति प्रधानव्यवधानम् ।

**पुरुषोत्तमः**—तेन किं मामावृतं पश्यामि ।

**पुरुषः**—नहि नहि ।

शिवं तव मम चान्तरालभूमौ विविधविधि व्यवधां व्यधात्प्रधानम् ।

तदपि हि पिहितोऽहमेव भित्तिर्भवति वृत्तः सदनस्य नाजिगम्य ॥६४॥

किंतु विकारमलिनप्रधानान्तर्गतेन चक्षुषा त्वामनुशीलयन्निद्रं पश्यामि ।

किमपि निविशति प्रकाशराशौ त्वयि यमुनेव रवां विधाविवाङ्कः ।

असिततनुचतुर्भुजं स्वरूपं यदवतराहृदयं हरन्ति गमाः ॥ ६५ ॥

**पुरुषोत्तमः**—वत्स, त्रैगुण्यमयप्रधानव्यवधानमपहाय मां निपुणं निरूपयन्नाकलयिष्यामि तत्त्वम् ।

**पुरुषः**—हन्त भो, निपुणानिरूप्यमाणे त्वयि विच्छिद्यत एव द्वैतम् ।

१. 'अजामेकां लोहितशुक्रकृष्णाम्' इति श्रुतिसिद्धा काचिदंकेवाविद्या । 'इन्द्रो मायाभिः पुरुष इयत' इति श्रुतिसिद्धास्तु तद्विपरिणामभूता नानाविद्याः, तदवच्छिन्नं चैतन्यं जीवपदेनोच्यते, मूलभूताविद्यावच्छिन्नमाश्रयपदेन, अत एव मूल-प्रकृतेः सर्वप्रपञ्चोपादानन्वात्तदूर्ता प्रतिष्ठीतम् चैतन्यं सर्वज्ञपदेन व्यवह्रियते । अत एव न केनचिदज्ञानेनावृतोऽसौ, किंतु अयमुपासकानां चतुर्भुजादिशरीरोपेत इवाद्याततः परिस्फुरतीत्यभिप्रायेणोपनिषदमतसिद्धब्रह्माभेदविज्ञानप्रकरणमिदानीमारभ्यते.

२. उपासकैः परमे ब्रह्मण्यध्यस्तः कालीविग्रहः कृष्णविग्रहो वा ध्येय इत्युपदेशोऽयम् । रामाः भार्गवादयः स्त्रियो वा तदवतरा भवन्तीति उपासकर्येयमिति.

१ त्वममृतविषयप्रवेशभूमौ भवसि दृशोः पथि यस्य स द्वितीयम् ।

जगति न परिपश्यतीति जिह्वा स्मरहर दृष्टिविषाधिका गतिस्ते ॥६६॥

**पुरुषोत्तमः**—एवमेव विषयान्तरप्रकाशदोषमोषनिरस्तद्वैतमद्वितीय-  
तया दलितमहाभयमपवर्गगोपानसीचरमसोपानभूतमस्मद्दर्शनम् ।

**पुरुषः**—हा, किमेतन् ।

उडुनि मयि रेव प्रकाशलेशं व्यवधिवशादपरीक्षितो व्यतारीः ।

तदपहरमि मंनिकर्मेत्य त्वदुपरि तर्हि निजं वपुम्यजामि ॥ ६७ ॥

**पुरुषोत्तमः**—न केवलं वह्निर्विषयप्रकाशमेव मुष्णाम्यात्मदर्शिनाम्,  
अपि त्वशेषामेव विशेषगुणमंपदम् ।

**पुरुषः**—का पुनरत्र प्रतिक्रिया । अथ वा जानामि त्वयि कृतप्र-  
तिकृतिम् ।

! भवपथपथिकोऽस्मि वाटपाटच्चर्ग मिलितोऽमि विलुण्टमंपदो मे ।

! अहमपि भवदन्तरं प्रविश्य भ्रुवमर्चिर्गण हरामि ते विभूतीः ॥ ६८ ॥

**पुरुषोत्तमः**—मन्ये ममापहरिष्यमे विभूतिम् । आकलय तावदस्ति  
मयि किञ्चित्, आहोन्विदकिञ्चनोऽस्मि ।

**पुरुषः**—हन्त, प्रपञ्चप्रमाग्णाकुञ्चनैन्द्रजालिकस्य तव नाधुना कमपि  
प्रकारमुपलक्षयामि ।

१. अमृतनिधानस्थानस्य द्वारं दृष्टिविषो नाम सर्पः, स य पश्यति त द्वितीयो जनो  
न पश्यतीति तस्य भस्मीभूतत्वात् । त्वा तु मोक्षद्वारि वर्तमान यः पश्यति स द्वितीयं न  
पश्यति । अत कुटिलगतिन्वेन मधर्मणो दृष्टिविषयान् त्वमतिरिच्यस इति भावः. २. अ-  
विद्यावशादपरीक्षितस्त्वम् । प्रकाशलेशमन्तःकरणवृत्त्यवच्छिन्नं चैतन्यं पूर्वं वितीर्णवा-  
नसि । संप्रति तु सनिकृष्टे त्वयि विषयाकारान्तःकरणवृत्तेरभावात्तदपहार इति त्वयि  
मत्स्वरूपस्य विलयः त्रिदण्डसिद्धः प्राप्त इति प्रस्तुतोऽर्थः । अपस्तुतेनोडुरविवृत्तान्तेन  
प्रतीयते । बलवतापहनधनः क्षुद्रः शरीरं त्यजति इति लोकसिद्धो वृत्तान्तश्चात्र गुणी-  
भूय भासते । नैयायिकमते तु नित्यचर्तन्यस्त्वमनिसं मयि व्यतारीः, इदानीमनुध्या-  
नसाक्षात्कृतः, तदपि जिह्वीषसि चेत्बदुपरि त्वासुद्देश्येव निजं वपुरपुनर्भवाय स्वजा-  
मांति योज्यम्. ३. अनेन भेदापगमावस्थालक्षणो मोक्ष उपलक्ष्यते. ४. प्रहासे  
पुरुषव्यत्ययः.

गुणगणमपनीय चित्तकूपे मम निगमैः सहमा निपातितोऽसि ।

अमृतकलश तिष्ठ तिष्ठ नातः परमपि जीवनमुद्धरिष्यसे नः ॥ ६९ ॥

**पुरुषोत्तमः**—वत्स, औपनिषदैरदृश्यमानोऽपि मम गुणगणो न प्रा-  
कृतपुरुषस्यवत्परमार्थतो विलीयते । पश्य ।

सपदि गुणगणोऽयमृर्णनाभेर्धिलयमुपैति वितायते च भूयः ।

जनजडिमभिद्रा पटुः पटन्तु क्षणमपि न क्षमते क्षयं गुणानाम् ॥ ७० ॥

**पुरुषः**—अधुना प्रबोध्यमानोऽप्यात्मानमपि गुणवन्तं नावधारयामि,  
कुतो भवन्तम् ।

भुवनभवनभामनप्रदीप न्यपतदमौ त्वयि चेतनापतङ्गी ।

क्षणमधिकमद्रीप्यत ज्वलन्ती पुनर्गजहात्प्रथमामपि स्वमत्ताम् ॥ ७१ ॥

**पुरुषोत्तमः**—तत्त्वतो ज्ञाते मयि तत्त्वविदामात्मा प्रतिभाति । त-  
त्कथय क्रीदृशं स्वमवधारयामि ।

**पुरुषः**—देव, पश्यामि ।

न धरणिमलिला न चापि वायुर्न स्वमत एव न खानि नापि वर्ष्म ।

न समयककुभौ न चित्र चित्तं पुरुषपुगंदर पुरुषम्नावामि ॥ ७२ ॥

**पुरुषोत्तमः**—मया नाथवन्तमात्मानमनुध्यायतन्तव स्फुर्गन्निवोपल-  
क्ष्यते मयि स्वनादात्म्यारोपः ।

**पुरुषः**—एवमेतत् ।

१. निर्गुण ब्रह्म उपनिषदा हाद प्रवेशत जीवनोद्धरणलक्षणा प्रेत्नभावपरम्परां निराकरोति । यथा त्रुटितगुणः कलश कूपे प्रविष्टः स्थिरमवतिष्ठते, न तु जलमुद्धरतीति ध्वनिः. २. त्वयि निवेशिता चेतना कर्तृत्वादिप्रकारानुल्लिखन्ती सार्वज्ञरूपेण प्रथम परिणनाम । ततः कर्तृत्वादिप्रकारानपहाय निर्धर्मक त्वामवल[ल]म्बे । अथ स्वरूपेणापि निर्वाति । यथा पतङ्गी प्रदीपे पातता क्षण ज्वलति ततो भस्मभूता स्वशरीरं त्यजतीति गन्धते. ३. स हि तत्त्वतो ज्ञानः स्वात्मसाक्षात्कारस्योपकरोतीति टीकादर्शनात्. ४. प्रथमश्चित्तरत्वेनात्मसाक्षात्कारः, स एव संसारबीजवासनामूल करस्थ सहकारिणमासाधोपनिषद्वाक्यार्थबोधसहकृतेन मनसा जीवपरमान्मनोरभेदः साक्षात्कथते.

असकृद्वनददस्मिता नटी मे विहितपदा मशके मतङ्गजेन ।  
ध्रुवमुपरि तवाधिरोहतीयं भव महतोऽपि महानणोरणीयान् ॥ ७३ ॥  
हा, किमेतत् ।

विगलद्वयवं विकारमात्राग्रहितमनिन्द्रियमक्रियं पुराणम् ।  
त्वमसि तदिति चेतनामयं मामुपनिषदोऽपि बत प्रमोहयन्ति ॥ ७४ ॥  
जगज्जनक, जानामि गतमिदानीं मम मंचरचर्चया ।

दिगपदिशविपर्ययोऽपि पुंमामभिमतमंमरणक्रियां रुणद्धि ।  
मम तु भवकदध्वगम्य कोऽपि त्वमहमिति प्रथितो महान्प्रमोहः ॥ ७५ ॥  
किं वा कृते प्रतिकृतमेधैतत् ।

मयि परमविभौ विशुद्धमत्त्वे यदिह शरीरतदान्मतामधाम्स्वम् ।  
निगमपुरुष तत्प्रतिक्रियायै त्वयि निदधामि ममन्तवस्त्वभेदम् ॥ ७६ ॥

**पुरुषोत्तमः**—वन्म, भेयमपवर्गनगरगोपुरगयमाणा दशा भवतु मोह-  
मयी न पुनेरनामवधीर्गयिष्यमि ।

**पुरुषः**—एवमेतत् ।

शमितजडतदान्मनाप्रमोहो विमलयति त्वदभेदविभ्रमो माम् ।

प्रकृतिमुपनयन्ति वाग्धिनां कतकरजांमि रजोऽन्तरापकर्पात् ॥ ७७ ॥

**पुरुषोत्तमः**—पुरुष, कथय कमर्थमिदानीमर्थयसे ।

**पुरुषः**—पुराणपुरुष,

व्यवधिरुपरगम भृविंविक्ता प्रभवमि गृहगतिनं मां प्रहर्तुम् ।

तदिह भवतु तावदेकशेषापरविलयावधिगवयोर्विमर्दः ॥ ७८ ॥

१. नटी स्थूलमृक्षेपु वस्तुपु विहितारोहणाभ्यामा मृक्षमतरं मृत्रादी स्थूलतरे प्राकारादा-  
वारोहणे क्षमते । इयमस्मिता तु मशकमतः जशरीरपरिग्रहदशायां मृक्षमस्थूलवस्वारोहणे  
कृताभ्यामा स्थूलतर मृक्षमतरत्वात् त्वामारोदुमर्हति । त्वनु धृत्या द्वेषापि प्रतिपाद्यस इति  
भावः. २. तत्त्वमसीत्याद्याः पुनयोऽमुमेव जीवन्मोक्षमात्मनोरभेदारोपमुत्पाद्य कृतार्था  
भवन्ति । स चागोपः स्वान्मसाक्षात्कारे उपयुज्यते । स निर्वाणनामनि निश्रेयसेन खल्वेता  
उपनिषदः कुत्रापि विधी शोषीभूताः परम्परया परमपुरुषार्थसंबन्धादेव स्वाध्यायविधि-  
विषयन्वोपपन्नैरिति भावः. ३. व्यवधिरित्यादित्रिदण्डमतसिद्धः परमात्मनि जीवात्मवि-  
लयो नाम मोक्षः प्रस्तूयते । स च पूर्वं दुर्गादिनिगूढस्य प्रच्छन्नं प्रहरता पश्चादुद्गादितव्य-  
वधैर्विक्लिभुवमागत्य विमर्दमाचरत एक विनाशफलको वृत्तान्त इवेति ध्वन्यते.

**पुरुषोत्तमः**— न संभवति नित्ययोगवयोरेकेतरम्यापि विलयः । ते-  
न्मया सह भेदाभेदतादृश्येन निग्विलेतरविषयपरिहारेण च स्वमात्मानम-  
नुशीलय । अहमपि हि तत्त्वतो ज्ञातः स्वात्ममाक्षात्कारस्योपकरोमि पुरु-  
षाणामिति ।

**पुरुषः**—(सकरुणम् ।) अग्रे अनारतप्रबोधमहिमन् अभङ्गुरगुणानिधे,  
मुभगपरिचयं जहाति चैत्त्वामतिचपला मम चित्तचेतनेयम् ।

परिणतिजडिमप्रकर्षदुःस्थे भित्तिगुणे मयि सा कथं रमेत ॥ ७९ ॥

तथापि भवदादेशत पश्यामि केवलमात्मानम् ।

(नेमध्ये ।)

हंहो पुरिमाण उत्तम, अणुप्पणप्पसवा अम्हे । ण जुज्झइ अम्हाकं मू-  
लुच्छेदो । (क)

**पुरुषोत्तमः**—मोऽयमनारब्धव्यापारकः कर्मगणो विलीयते ।

**पुरुषः** त्यक्त्वा मया तर्हि संसारकान्ताग्ररूपु संसर्गचर्चा ।

स्तनकलशमुखेन वा जनन्याम्ननयकराङ्गुलिमध्यकुल्यया वा ।

मुहुर्हमपि वं पयांसि यस्मात्तदिदमशुष्यत जालमाशयानाम् ॥ ८० ॥

(नेमध्ये ।)

हा आवुअ, सिमिर्गमिसिणिसण्डो व्व तुमं विलीनो मा जाण क्वणंपि  
अम्हे जीआमो त्ति । हा वच्छे पउत्ति. तुअं पि अणाहा असरणा विप-  
ज्जिहसि । (ख)

(क) हंहो पुरुषाणामुत्तम, अनुत्पन्नप्रसवा वयम् । न युज्यतेऽस्माकं  
मूलोच्छेदः ।

(ख) हा आवुक, शिशिरविसिनिखण्ड इव त्वं विलीनो मा ज्ञासीः क्ष-  
णमपि वयं जीवाम इति । हा वत्से प्रवृत्ति, त्वमप्यनाथाशरणा विपत्स्यसे ।

१. विलयो न ध्वसो न वा भेदध्वसः, तयोर्नित्यत्वादिति भावः. २. अभेदसाक्षात्का-  
रानन्तरं केबलात्मात्बोचनम् । तदाहर्त्यवानारब्धव्यापारकाणि कर्माणि क्षिणोति, तदिदानी  
प्रस्तुवते—तन्मयेत्यादिना. ३. प्रेत्यभावप्रयोजनकः कर्माशयगणो जलशयाभेदेना-  
ध्ववसीयते.

**पुरुषोत्तमः**—पश्य पुरुष, तव विवेकप्रदीपे पतङ्गवृत्तिमाश्रित्य विलीने महामोहे कुमारौ रागद्वेषावपि प्रवृत्तिविलयाय विरमतः ।

**पुरुषः**—हन्त, विरतेषु चिरंननप्रियमुहत्सु दोषेषु विरतजन्मफलो विदलद्विनश्यदाशयग्रन्थिर्मुहूर्तं क्वचिद्विश्रमितिमुमिच्छामि ।

**पुरुषोत्तमः**—वन्म, तदिदमग्रतः कायागण्यम् । इह विश्राम्य तावदचिरमिह परिचिग्न्यन्तस्त्वां प्रतिपालयन्ति फलवन्तः कर्माशयतरवः ।

**पुरुषः**—नाथ, भुक्तानि कायागण्ये कर्मतरुफलानि । विलीनं सपादपमरण्यम् । अयं पुनः को नाम ।

नोर्ध्वं धावन्नवनिवलयान्नाम्बगल्लम्बमानो

दिग्भ्यस्मिर्यङ् न च विचलितो नान्तरैव प्रसृतः ।

आनन्दाब्धेर्गपगततटद्वीपवेलाविभागः

पूरः पारे वचनमचिगाद्विश्रमेकीकरोति ॥ ८१ ॥

**पुरुषोत्तमः**—अयमानन्दममुद्रोऽनुपङ्गलभ्यो हेय एव दृष्टानुश्रविकानन्दवदपवर्गपान्थानाम् ।

मुग्धकाम पगनन्दमप्राप्यैहिकमिच्छति ।

अभावे मत्तकाशिन्या दृष्टा निर्यक्षु कामिता ॥ ८२ ॥

तदिमामानन्दकक्षामतिक्रम्य कैवल्यभूमौ निर्वाणं नामापवरकमाश्रित्य विश्राम्यतु भवान् ।

१. यद्यपि वाद्यविषयाभेदभ्रममूलवामनाम्बरूपो महामोहः प्रागेव विलीनः, तथापि जीवपरमात्माभेदभ्रममूलला) वामना साप्रतमेव लीयते । तेनेदानीं महामोहविलयोऽनुशोचितः २. मोहविलयादागद्वेषयोर्विलयः, तद्विलयानुप्रवृत्तेर्विलयो जन्मनस्ततः—इति जन्मविलयान्तो जीवन्मोक्ष इह प्रसृतः । तदेतन्मूचयति—विरतजन्मफल इति । एतेन 'दुःखजन्मप्रवृत्तिमिध्याज्ञानानामुत्तरोत्तरापायेन तदनन्तरापायादपवर्गः' इति पारमर्ष मूत्र व्याख्यातम्. ३. निर्वाणनाम्नोऽपवर्गस्य प्राक्काले कायारभ्यद्वारारब्धव्यापारकर्मफलानामशयनो भोगः । ततो ज्ञानफलमानन्दभोगः 'आनन्दं ब्रह्मणो रूपं तच्च मोक्षे प्रतिष्ठितम्' इति श्रुतिमिद्धः । त प्रस्ताति—अय पुनरित्यादिना. ४. दृष्टो वैषयिक आनुश्रविको वैदिक आनन्दो यथा न कमनीयः वैज्ञानिकोऽपि । तस्याकाम्यत्वे न्यायमाह—मुखकाम इति. ५. दुःखानामत्यन्तविलयो निर्वाणम्.

**पुरुषः**—इदं तावत्प्रागपि सुषुपता मया ध्यासितमामीदिति प्रत्य-  
भिज्ञायते ।

इदमपवरकं तदेव यस्मिन्नसकृदहं निरगां निशि प्रविश्य ।

विगलितवरणाह्विर्विहीनात्कथमधुना सद्नादितो निरीयाम् ॥ ८३ ॥

**पुरुषोत्तमः**—विद्यते भवदध्यामिताध्यामयिष्यमाणयोर्निवृत्त्य पवर-  
कयोः मृक्ष्मो भेदः । तदधुना विगमति भवदिवसे प्रकाशराशिरयमपि  
निरोभवति । तदगौ मृष्टष्टः क्रियताम् ।

**पुरुषः**—(नाट्येनाभ्यर्थाधि निर्वर्त्य ।) भगवन् अशेषभुवनभावनत्रयीपुरुष,  
ध्रुवमियमपवर्गगात्रिमंध्या भवति यतस्त्वयि निर्भगेऽनुगगः ।

रुचिमयचरमोऽयमज्जलिस्ते ननु न चिराद्भविता भवानदृश्यः ॥ ८४ ॥

(इति निघ्नान्ता गवं ।)

इति तुगीयोऽयमान्मदर्शनं नामाङ्कः ।

प०मोऽङ्कः ।

(तत प्रविशति श्रुतिरान्वीक्षकी च ।)

**श्रुतिः**—ततस्ततः ।

**आन्वीक्षकी**—ततश्च प्रमित्यनुमितिमिद्धिभिः सहचरिद्धर्मणः पुरु-  
षस्य प्रादुर्भव विलीने च सान्वये महामोहे कैवल्यभुवमागते पुरुषे ति-  
रोबभूव पुरुषोत्तमः ।

(नेपथ्ये ।)

भगवन् अनिमित्तमैत्रीमयचरित्र निष्कारणकरुणाग्लाकर शंकर,  
त्यक्ताध्वन्यमुहज्जनस्य तरतः कान्तारमेकाकिनः

प्रच्छन्नेन सखे त्वया वसतयो भोगाय मे निर्मिताः ।

संसाराध्वविरामसीमनि मनागेकात्मवत्संगते

विस्लिष्टे त्वयि केवलस्य गलितः सर्वः प्रकारो मम ॥ १ ॥

१. सुषुप्त्यवस्थासजातीयमेव निर्वाणम्—'अहरहरस्मान्नोकादसु लोकमपि यान्ति'  
इति श्रुतेः—इति प्रकरणार्थः.

विगलितगुणसामान्यं केवलमात्मानमालोच्य ।

पुरुषोऽननुभूतचरं चरमतरं दुःस्वमनुभवति ॥ २ ॥

श्रुतिः—वत्मे, एतदवमानानि पुरुषस्य व्यवसितानि । असावेव चास्य  
दुःस्वाणामत्यन्तविमोक्षाय यदपवर्गप्रतिष्ठा नाम । प्रतिष्ठिते च प्रशान्ति-  
सामैकधने गजन्यपवर्गं

पुरुषस्यास्य नगरे न भेदो न च विग्रहः ।

भेदविग्रहमूलम्तु दुःस्वदण्डः पतेत्कुतः ॥ ३ ॥

तदभिषिच्यतामपवर्गं क्षेत्रजनगराधिपत्ये ।

(प्रविश्य ॥)

बुद्धमार्गः—नमो भगवते तथागताय ।

क्षणिकाणुसंचयमये त्रिविष्टपे स्थिरता कथं भवतु चेतनात्मनः ।

चित्तमंतनिर्गलितवामनावलिधिषयोपगर्गरहिता निरुध्यते ॥ ४ ॥

स एष ममापत्यं क्षीणवासनो विलीनक्लेशत्रयनिरुद्धो विषयोपराग-  
रहितो वा चेतनामंतानो नामापवर्गः साम्राज्येऽभिषिच्यताम् ।

आन्वीक्षकी—भद्र श्रवणक्रमार्गः, कस्ते विषयः ।

मार्गः—नैगम्य क्षणिकता च । मया गृहीतो हि पुरुषो न दवीयः  
कलं कामयते, न प्रवर्तते, न कर्मसंस्कारस्कन्धेन सीव्यते, न संसरतीति ।

आन्वीक्षकी—दुर्दर्शनकथामपि मादृशेन जनेन नार्हसि, यस्ताव-  
दात्मानमेव न चेतयसे ।

मार्गः—स्त्रीत्यवज्ञाता प्राणिहि । न हि त्यजाम्यहिसाधर्मम् । (इति  
निष्कान्त ॥)

श्रुतिः—अरे विद्याः, प्रवेशयतापवर्गम् ।

१. पुरुषस्य लिङ्गशरीराबच्छिन्नस्य जीव[व]क्षेत्रजनगरे शरीरोपाधिप्रयुक्त एव भेदः ।  
विग्रहशून्यतायां च न भेदसंभव इति वृत्तान्तः सामाद्युपायचतुष्टयवृत्तान्ताभेदेनाध्यवसी-  
यते. २. क्षीणवासनाचित्तसंततिरपवर्ग इति योगाचाराः । रागद्वेषमोहात्मक्लेशत्रयवि-  
कृतस्वरूपनिरोधवती सा तथेति सौत्रान्तिकाः । विषयोपरागरहिता चित्तसंततिरसा-  
विति वैभाषिकाः.



(प्रविश्य)

**अर्हन्मिद्धान्तः**—णमो अलिहन्नाणम् ।

णिज्जरजज्जलमंवलविहुडिअगलिअट्टविधवन्धा ।

अच्छिण्णघणाणन्दा मुत्तप्पाणो जअन्ति जिणा ॥ ९ ॥

एषे मह पुट्टे पडे अवले अ ओवग्गे । (क)

**आन्वीक्षकी**—भद्र भदन्तमिद्धान्त. कस्मे विषयः । कोऽयमपरः परन्तवापवर्गः ।**मिद्धान्तः**—णिम्मले विण्णाणमण् मलीलपरिणामे अप्पा मह विमण् णिलावलणाह जीअविहङ्गाह अवाहआ मुहदमा टिडे णाम अवले ओवग्गे । उद्धगह् णाम पलममोद्धे । (ख)**आन्वीक्षकी**—(सक्रोधम् ॥ अरे दौवारिकदर्शनानि, निरुध्यन्ताममी पाखण्डाः ।**सिद्धान्तः**—कट्टुअभाशिणि. अज्जेव्व शाहेमि । (ग) (इति निष्क्रान्तः ।)

(तत्र प्रविशतः सिद्धान्तो पाशुपतो वंशवधश्च ॥)

**पाशुपतः**—अये. लोकविरुद्धे सर्पदहनधारणगरप्राशनानिभिर्वन्दविरुद्धैर्ब्रह्ममूर्धवश्चनदारुवनद्विजविध्वंसनानिभिर्गपि निर्लेपस्य स्वतन्नतया वशीकृतसिद्धेर्न केवलं पशूनामेव किंतु पशुपाशवन्धमोक्षाणामपि प्रभवतो दुर्गवगाहा विभूतयः ।

(क) नमो अहंद्दघः ।

निर्जरजरसंवरविघटितगलिनाट्टविधवन्धाः ।

अच्छिण्णघनानन्दा मुक्तात्मानो जयन्ति जिनाः ॥

एष मम पुत्रः परश्चापरश्चापवर्गः ।

(ख) निर्मलो विद्वानमयः शरीरपरिणाम आत्मा मम विषयो निरावरणस्य जीवविहङ्गस्याव्याहता सुखदशा स्थितिर्नामापरोऽपवर्गः । ऊर्ध्वगतिर्नाम परममोक्षः ।

(ग) कट्टुभाषिणि, अथैव साधयामि ।

विधिवशमिलितो भवाध्वयात्रां हरमि जगत्तिलपेषतैलिकोऽसि ।

न तव पशुपते विदन्ति पाशं पिहितदृशः पशवः परिभ्रमन्ति ॥ ६ ॥

अपि च ।

दुर्दम्भजम्भग्रिपुध्रपितधर्मदार-

रूपानुरूपवचमो वत गोतमस्य ।

क श्रद्धधीत गिरि किनु भवच्छरीर-

मारूप्यलम्भविभवं वपुरेव मोक्ष ॥ ७ ॥

स एव विरूपाक्षमारूप्यं नामापवर्गोऽभिपिच्यताम् ।

वैष्णवमिद्धान्तः—

दहनमभिविशन्तु कर्मतन्नाण्युपनिपदा मह दक्षता विवेकः ।

मम तु भवतु भूतिभाजि भक्तिर्भगवति वाग्दिभामि वामुदेवे ॥ ८ ॥

अपि च ।

वगं वृन्दावने रम्ये शृगालोऽपि भवाम्यहम् ।

गोतमोक्ता पुनर्मुक्ति गोतमः प्रतिपद्यताम् ॥ ९ ॥

स एष साम्राज्यमर्हति वैकुण्ठमालोक्यं नामापवर्ग ।

**आन्वीक्षकी**—अरे. स्वर्गप्रभेदेष्वपवर्गाभिमानिनोरुपामनाभक्तिश्च नि-  
श्रेयसोपाय इत्यापाततो भ्राम्यतोर्भवतोर्भविष्यति काले विज्ञानाधिकारः ।

(प्रावच्य)

**कर्मकाण्डः**—अरे आङ्गिरसि, कि नाम विज्ञानम्, कस्मै प्रयोजनाय कल्पते । नित्यनैमित्तिकानुष्ठाननिषिद्धाननुष्ठानाभ्यां पापस्य काम्यकर्मसंन्य-  
सनान्पुण्यस्यानुपत्तौ प्रागुत्पन्नयोस्तयोर्भागात्प्रक्षय इति प्रव्रज्याकर्मैव निश्रेयसं साधयति । कर्मणैव हि संमिद्धिमास्थिता जनकादयः श्रूयन्ते ।

**आन्वीक्षकी**—अरे निर्गद्वरतया स्वतन्त्र, कथमेकेन जनुषा विना समाधिमत्युत्पन्नकायागण्यो जन्ममहस्रोपभोग्यानि मुकृतदुष्कृतानि भुञ्जीत,  
भुञ्जानो वा कर्माशयैः कथं न सीव्येतासति विज्ञाने(S)संन्यासिजनः । भाव,  
भावयतु भवानन्यः को नाम समाधेरगस्त्य इव समुद्रमाचामति, स इव  
दण्डकाण्यं सृजतीति ।

पाशुपतवैष्णवमिद्धान्तकर्मकाण्डाः—नास्त्यवकाशोऽस्माकमिह ।  
(इति निष्कान्ताः ।)

(ततः प्रविशति सेश्वरमीमांसाद्वयम् ।)

प्रथमा—सोऽयं विज्ञानसमुच्चितस्य कर्मणोऽपत्यमानन्दभोगो नामा-  
पवर्गः ।

आनन्दोऽयमखण्डमुन्दरवपुर्मूढस्य संसाग्निः

प्रच्छन्नो वसति स्म तेन हि नृणां नासीदसौ गोचरः ।

संन्यासेन कृताकृते प्रशमिते ज्ञानेन मोहे हते

धन्योऽनन्यधनो निरन्तरममुं मोक्षं जनो भोक्ष्यते ॥ १० ॥

द्वितीया—सखि, साधु मन्त्रयसे । स्वरूपलाभ एवायं पुरुषस्य यदा-  
नन्दाभिव्यक्तिर्नाम ।

निम्नीर्णः सर्गिनि पुग गिरा परेषामात्मानं दशममजीगणन्त भौताः ।

आनन्दस्थगितनिजस्वरूपलाभः पुंसोऽभृदुर्पनिषदा प्रबोधितस्य ॥ ११ ॥

श्रुतिः—पुत्रि धर्ममीमांसे. वत्से ब्रह्मविद्ये. शरीरपरतन्त्रो युवयोरान-  
न्दभोगः, न शरीरं प्रियाप्रिये स्पृशत । तदयं जीवन्मोक्षोऽपवर्गस्य द्वारि  
तिष्ठतु । [वत्से बादरायणि.] त्वमेनमेकं दण्डं गृहीत्वा प्रतिपालय ।

ब्रह्मविद्या—भगवति, किमेकेन दण्डेन । मयास्य प्रतिपालनाय  
गृहीतास्त्रयो दण्डाः । अयं पुनरानन्दमये परमात्मनि जीवस्य जीवभेदस्य  
वा लयो नामापवर्गः परमदेऽभिपिच्यताम् ।

भ्रुतिः—अयि सरले, सहजौ सखायाविमौ सुपर्णौ । ये नाम परापरे  
ब्रह्मणी तयोरेकतरस्यान्यत्र न युज्यते विलयः । भेदस्तु पाषाण इव पयसि  
पातितः प्रयत्नशतेनापि न विलीयते ।

ब्रह्मविद्या—तदयमात्रायविशुद्धो निरन्तरप्रेत्यभावनिदानस्य लिङ्ग-  
शरीरस्य विलयो भवत्याः प्रसादमर्हति ।

आन्वीक्षकी—भगवति श्रुते, को दोषः । सदा तिष्ठत्वयमग्रतो नि-  
र्वाणस्य ।

श्रुतिः—बाढम् ।

ब्रह्मविद्या—महानयमनुग्रहो भगवत्याः ।

(प्रविश्य)

सांख्ययोगौ—भगवति, बुद्धिवृत्तिनिगमादपगतविषयोपरागविष्णु-  
वायाश्चित्ति(ति)शक्तेः स्वरूपावस्थानं नाम विवेकख्यातिपुत्रोऽयमपवर्गपदे-  
ऽभिषिच्यताम् ।

श्रुतिः—नन्वयं केवलम्यात्मनो निष्प्राकारकमालोचनं नाम ब्रह्मबो-  
धोऽपवर्गस्य पितापि चपलप्राणतया नाभिषिच्यते ।

आन्वीक्षिकी—आयुष्मन् निर्वाणनामन् अपवर्ग, इत इतः ।

(ततः प्रविशन्त्यपवर्गः ।)

अपवर्गः—भगवति श्रुते, कनिष्ठे भगवत्यान्वीक्षिकि, भगवत्यः प्र-  
माणविद्याः, विवेकपुत्रो निषेधगोत्रोऽहमपवर्गनामाभिवादये ।

सर्वाः—वत्स, दीर्घतमेनायुषा वर्धस्व ।

पीमांसा—वत्स, प्रभाकरालोकेन प्रत्यभिज्ञानोऽभि । सत्यमसि  
निषेधगोत्रः, विवेकेन तु पालितं केवलमभूर्न पुनः कस्याप्यपत्यं भवसि ।

अपवर्गः—मातर, अहमधुनैव जातः ।

श्रुतिः—वत्स अपवर्ग, इह मिहामने तावदुपविश । त्वामभिक्ष्यामः  
क्षेत्रज्ञनगराधिगज्ये ।

(अपवर्ग उपविशति ।)

सर्वाः—(रत्नकलशैरभिषिच्य निरूप्य ।) यत्सत्यमेवंविधमखिलविषया-  
तिशायिनमपवर्गस्य सुभगभावमवलोक्य जानीमः ।

बुद्धिः शरीरं विषयेन्द्रियाणि मुञ्चं च दुःस्वैकनिकेतनानि ।

विवेकिने केवलमात्मविद्याविद्योतितात्मा स्वदत्तेऽपवर्गः ॥ १२ ॥

श्रुतिः—वत्स अपवर्ग, अभिषिक्तः क्षणं दृष्टोऽसि । द्रक्ष्यमाणः  
प्रीणयस्यास्मान् । इच्छामि तव प्रतिष्ठेतिवृत्तस्य केनापि कविना प्रणीतं सार-  
स्वतं प्रबन्धम् ।

मीमांसा—प्रत्यक्षपरिकल्पितेऽर्थे किं कविप्रबन्धेन ।

आन्वीक्षकी—मा मैवम् ।

संकेतकेतनोन्मुग्धयिताकर्तर्जनीव कविमृक्तिः ।

दृष्टमपि दर्शयन्ती रमयति चेतांमि चतुराणाम् ॥ १३ ॥

(श्रुतिः सरस्वतीमनुयायति ।)

(ततः प्रविशति सरस्वती ।)

सरस्वती—माधुरे नवनवमारम्भतसंसारनिर्माणनूतनप्रजापतयो वा-  
त्स्यायनवंशवर्धनाः कवयः,

न स्पृष्टाः कुशकर्मैश्चिभुवनस्रष्टुः करैरष्टभिः

श्रीभर्तुर्न कदर्थिताः करुणया कोपेन वा धूर्जेटैः ।

ते स्वप्नेऽपि मया पदैर्न मृदिताः मत्स्यं रमेभ्यः शेषे

युष्माभिर्विषयेषु येष्वभिनवः पन्था ममोन्मीलितः ॥ १४ ॥

(निरूप्य ।) इयमपूर्वा कापि पद्धतिः ।

कथमेकतः शशधराश्मकर्मकशा क्षरति क्षपाकृदुदयादिवामृतम् ।

परतः पयोरुहपलाशपलवा परिवाहिणं रमममौ निपिञ्चति ॥ १५ ॥

तन्नूनममीषामपारमारम्भतसंसारगणपरिकर्मनिर्माणमर्मविदां विदुषां वा-  
त्स्यायनवत्सानामेकतमस्य प्रातिभोऽयं पन्था । ते हि माध्यंदिनमूर्धन्याः

मुभाषितेर्ष्याकलुषमुलोचनविषानलैः ।

फणं दहन्ति शेषस्य ततः फणदहा मताः ॥ १६ ॥

श्रुतिः—वत्से आन्वीक्षकि, सत्यमाह गिरां देवी । भवन्त्येवंविधा  
एव फणदहद्विजाः । पश्य ।

निगमसरसोमाने दण्डाः प्रमत्तसरस्वती-

स्वलनपतनारम्भे हन्तावलम्बनयष्टयः ।

१. 'फणावार' इत्याधुनिकर्मधिलपत्रीप्रचारितः. अद्याप्येतद्वशजा द्विजा भूषयन्ति  
मिथिलस्थमङ्गरीनीग्रामम्

सुकृतसदनोपादानं ते भवन्ति भजन्ति ये

रुचिपतिकवेर्वेशस्तम्बप्ररोहकरीरताम् ॥ १७ ॥

**सरस्वती**—(उपमूल्य १) नमोऽस्तु तुभ्यं पाठ्यगीताभिनयरसानामु-  
त्पत्तये गृहीत ऋक्मामयजुर्गर्भमूर्तये भगवत्यै श्रुतये ।

**श्रुतिः**—स्वदन्तां मामाजिकजनाय तव भावा रमाश्च ।

**सरस्वती**—भगवति निग्विलवाञ्जयलतामंतानमूलशलाके, कथमनु-  
ध्यानेन पावितोऽयं जनः ।

**श्रुतिः**—वन्मे, प्रतिष्ठितमपवर्गं मरसेन वाक्प्रबन्धेनोपश्लोकयितुमा-  
दिश कापि देशे कमपि कवयितारम् ।

**सरस्वती**—नान्यत्र निमिजनपदादीदृशा कार्कश्यकोमलताकरम्बि-  
तप्रबन्धकवयः संभवन्ति । पश्य ।

गाढोपगृहदयितापुलकाङ्कितार्धो

निष्टमर्तलपरिमृष्टतदन्यभागः ।

सीग्ध्वजो नरपति प्रबभूव येषां

ते तादृशान्प्रमुचते विदुषो विदेहाः ॥ १८ ॥

तेषामपि मध्ये माध्यंदिनचरणगुरवो वन्मवंशवर्धनाः फणदहद्विजा एव  
जानते समाधिजमय च ध्वानिजन्मानमानन्दमेकपदेऽनुभावयितुम् ।

**श्रुतिः**—तत्र वंशे विद्यत एव विद्यानिधि पीताम्बरो नाम, यः किल

प्रकृतिगहने तन्न वंशेषिके विवृति व्यधा-

दकुरुत चतुर्वर्गव्याख्यामृतानि च भारते ।

भरतवचसां तत्त्वख्यात्यै निबन्धमभाषत

व्यतनुत तथा तिस्रो वाणीविलासकविः कथाः ॥ १९ ॥

**सरस्वती**—(साधम १) देवि, मुषिता वयममुना मध्यमं भुवनमपज-  
हता वन्मेन वंशवंशवर्धनेन विद्यानिधिना ।

अशरणमभूद्भाषां वर्चां निग्न्धनमैधत

ज्वर इव भुवो देव्या दुःसंवरः कलिसंज्वरः ।

अभजत कथाशेषो धर्मः परैरुपहास्यता-

मकुरुन यदा विद्वान्विद्यानिधिर्द्विगुरुं दिवम् ॥ २० ॥

**आन्वीक्षकी**—भगवति, सत्यमेषा मुषिता तपस्विनी । पश्य ।

अवितथवचोबन्धे चिन्तावशंवदवाङ्मये

विदनि निखिला विद्या विद्यानिधौ दिवमीयषि ।

इयमशरण्य वाचां देवी लभेत कमाश्रयं

विदितमथवा कृष्णद्वैपायनो भुवि जीवति ॥ २१ ॥

**श्रुतिः**—सत्यमेष न विशिष्यते बादरायणो विद्यानिधेः पीताम्बरात् ।  
तथा हि तस्य

न धुतसमया न ग्राम्या न च्युतक्रमसंस्कृति-

र्न रसरहिता नाश्लीला न प्रसिद्धिविरोधिनी ।

न जनितपरोद्वेगा न स्तोकमप्यनृते स्थिता

प्रकृतिगदिताप्यासीद्विद्यानिधेर्विबुधस्य वाक् ॥ २२ ॥

**सरस्वती**—भगवति, न केवलमहमेव निःश्रृणतया सीदामि । या-  
बदसौ सर्वोऽपि गुणगण एकं समुदायस्थानमलभमानो विप्रकीर्णो यतः  
कुतश्चिदवतिष्ठते । किं च ।

श्रुतमविनयः शौचं दम्भो दमं मतिविभ्रमः

शममलसता दानं गर्वः कुलं प्रबलो मदः ।

इति दिवमितः प्राप्ते विद्यानिधौ समुदायतो

बत विघटितं धर्मं पाप्मा निहन्ति पदे पदे ॥ २३ ॥

**श्रुतिः**—वत्से, कथय कस्येदानीममृतोदयप्रबन्धघटनभारमारोपयि-  
ष्यसि ।

**सरस्वती**—भगवति, अस्ति तस्य परापरब्रह्ममीमांसनमांसलविज्ञान-  
वासनस्य सकलसारस्वतसंसारसरणिविभागविदो विद्यानिधेः पीताम्बरस्य  
चतुर्णां पुत्राणामेकतमो गोकुलनाथो नाम ।

यो जन्मतश्च गुणतश्च मतः कनिष्ठः  
 श्रीमत्रिलोचनकवेश्च धनंजयाञ्च ।  
 स श्रीजगद्धरधरातिलकाग्रजन्मा  
 निर्मास्यति प्रगुणतत्त्वरसं प्रबन्धम् ॥ २४ ॥

यस्य ग्वल्वियं वाचोयुक्तिः—

अधिगतमुपाध्यायाद्विद्यानिधेरनुचिन्तितं  
 विग्लविषयग्राहिण्यापि स्वया जडया धिया ।  
 बहुलमथवा स्तोत्रं यद्यन्मया श्रुतमर्जितं  
 परिणतिरियं तस्य प्रीतस्तयास्तु परः पुमान् ॥ २५ ॥

श्रुतिः—वन्म. प्रतिहतास्ते परिपन्थिनः । क्षेत्रज्ञनगराधिराज्याभि-  
 पित्तः कविभिरुपश्लोकयसे । किं ते भूयः प्रियमुपकरोमि ।

अपवर्गः—मात , अहं पृणोऽस्मि । तदापीदमस्तु—  
 संमागत्प्राप्य निर्वदं सर्वं निर्वाणलिप्सया ।  
 श्रवणान्मननाद्द्यानात्पठ्यन्तु पुरुयोत्तमम् ॥ २६ ॥

इति ॥

(निष्कान्ताः सर्वे ।)

इत्यपवर्गप्रतिष्ठा नाम पञ्चमोऽङ्कः ।

समाप्तमिदं श्रीगोउलनाथोपाध्यायकृतममृतोदयं नाम नाटकम् ॥





